

Bizim Aile

No: 3- İyul-Avqust-Sentyabr-2008-Qadın-Ailə Jurnalı

Xoşbaxt Ailə üçün
sağlam
əvlilik



BİZİM AİLƏ

Qadın- Aılə jurnalı

Dövlət Reestr № 20929

Təsisçi və redaktor:
Samirə Mahmudova

Məsul katib:
Mədinə Əliyeva

Redaktor müavinləri:
Eslemnur Məmmədova
Qətibə Vaqifqızı

Redaksiya heyəti:

Dr.Mehri Məmmədova
Dr.Qiyamət Məhərrəmli
Dr.Sevinc Aslanova
Dr.Mehriban Qasımovaya
Dr.Samirə Həsənova
Şefika Kaya Meriç
Zeynəb Nuri
Sevda Xəlilova
Meryem Demir
İlahə Əliyeva
Vüsalə Quliyeva
Aynur Hüseynova
Rəna Mirzəliyeva
Əzimə Məmmədova
Səadət Müzəffərova

Abunə və reklam işləri:
Aynur Məmmədova

Dizayn: Bizim ailə

Ünvan: Bakı şəhəri, Nəsimi
r/n C. Məmmədquluzadə
küçəsi.

Tel: 0503696523

Web:
www.bizimailə.az
e-mail:

bizimaile@bizimaile.az
bizmailedergisi@yahoo.com

Əziz oxucu!

İnsanı bir qadın və kişidən yaradıb onların arasındaki əlaqəni evliliklə tamamlayan Allah Təala bununla yalnızlığın və təkliyin sadəcə özünə xas olduğunu bildirmişdir. Aləmlərə rəhmət olaraq göndərilən son peyğəmbər Hz. Məhəmməd (s.ə.s.) də evliliyin bütün peyğəmbərlərin və xüsusilə də özünün bir sünnesi (yolu) olduğunu bildirmiş, ümmətini, *“Evlənin, çoxalın, çünki mən qiyamət günü ümmətimin çoxluğu ilə fəxr edəcəyəm.”* deyərək insanları evlənməyə təşviq etmişdir. Allah Rəsulu (s.ə.s.) ümmətini evliliyə təşviq edərkən eyni zamanda onlara xeyirli və bərəkətli bir ailə yuvası qurmanın yollarını və sirlərini də açıqlamışdır.

Evlilik dediyimiz ailə ülvi bir müəssisədir. Onun ülvi və bərəkətli olması qadın və kişiyyə bağlıdır. Onlar bu müəssisəni ayaqda tutar və ya onlar bu müəssisənin möhkəmliyini sarsıda bilərlər. Evlilik insanın cəmiyyətdə ləyaqət və şərəfini təyin edir, onun şəxsiyyətinin formallaşmasında mühüm rol oynayır.

Evlilik insanın xilqəti etibarı ilə həm ruhi, həm də fiziki ehtiyacıdır. Tanışlıqlarını ailə ilə bağlayan iki tərəf evlilik sayəsində gözlərini və nəfslərini zinadan (nikah xarici birləşmə) qoruyur. Onun üçün də ailə nəinki bu iki insani, daha sonra onlara qoşulan ailə fördlərinin həyatında da önəmli yer tutur.

Jurnalımızın bu nömrəsinin **“Evlilik”** məsələlərinə həsr edilməsi bizləri bu ülvi müəssisə haqqında bir neçə cümlə deməyə sövq etmişdir. Bu sayımızdakı mövzular gözəl evliliyin sirlərindən, onu qorumanın yollarından, eləcə də evlənmədəki problemlərdən söz açır. Eyni zamanda gündəlik həyatımızda bəzən diqqət etmədiyimiz israfdan və ondan qurtulma yollarından bəhs ediləcəkdir. **Sağlam olaq** bölümümüzdə diş xəstəlikləri ilə bağlı məsəllərdən danışılacaqdır. Bu sayidakı reportajımızda Qadın Krizis Mərkəzinin məsləhətçisi, hüquqşunas olan Təranə xanımıla maraqlı söhbətimiz olacaqdır.

Gəlin Allah Təalanın və Peyğəmbərimizin müqəddəs saylığı evliliyi xırda narazıçılıqlarla və bəhanələrlə dağıtmayaq və bu yolda təcrübəsiz davranışlardan öz köməyimizi əsirgəməyək.

İÇİNDƏKİLƏR

SEVGİYƏ GEDƏN YOLLAR <i>Samira MAHMUDOVA</i>	3
MƏHƏBBƏTİN BEŞ DİLİ <i>Şəfiqa Kaya MERİÇ</i>	6
GÜNAHLARA QARŞI QALXAN; EVLİLİK <i>Mədinə ƏLİYEVA</i>	8
HƏYATIN İKİ ÜZÜ <i>Vüsalə QULİYEVA</i>	10
EVLİLİKDƏ TƏMƏL MEYARLAR <i>Zeynəb NURİ</i>	12
XOŞBƏXTLİYƏ DƏVƏT <i>Meryem DEMİR</i>	14
XOŞBƏXT EVLİLİYİN SİRLƏRİ <i>Esləmnur MƏMMƏDOVA</i>	16
NİKAH VƏ BOŞANMA <i>Dr. Mehriban QASIMOVA</i>	18
HZ.AİŞƏ ƏS-SİDDİQƏ (R.A) Əzimə MƏMMƏDOVA.....	20
YUVAYI QURAN ANADIR <i>Osman Nuri TOPBAŞ</i>	22
XOŞBƏXTLİYİN DOQQUZ QIZIL QAYDASI.....	25
İSRAF VƏ ALICƏNABLıQ <i>Hatice ŞAHİN</i>	26
REPORTAJ <i>Vəfa ƏLİYEVA</i>	28
HƏYATIMI ÖZ İSTƏDİYİM KİMİ YAŞAMAQ İSTƏDİM <i>Aynur MƏMMƏDOVA</i>	30
HƏYAT BİR SƏHNƏDİR <i>Elnarə MƏMDİYEVA</i>	31
MƏHSƏTİ GƏNCƏVİ <i>Qətibə VAQIFQIZI</i>	32
UŞAQLARIN YALAN DANIŞMASI <i>Ruqiyə SALMANLI</i>	34
BƏYAZ GÜLÜŞ <i>Dr. Validə FİRUDİNQIZI</i>	36
LƏZZƏT DÜNYASI <i>Müesser TAŞLIYAR</i>	38
MƏTBƏX MƏDƏNİYYƏTİ <i>Məryəm XƏLİLOVA</i>	40
GÖYƏRÇİN SÜLHÜN RƏMZİDİR <i>Gülnar EMİNOVA</i>	42
DOVŞANIN OYUNU <i>Aynur QULİYEVA</i>	44



3

SEVGİYƏ GEDƏN YOLLAR




5

MƏHƏBBƏTİN BEŞ DİLİ



22

YUVAYI QURAN ANADIR



30

MƏHSƏTİ GƏNCƏVİ



SEVGİYƏ GEDƏN YOLLAR



Qızın üçün onlarla ünsiyyət edəsiniz deyə, öz cinsinizdən zövcələr xəlq etməsi, aranızda (dostluq) sevgi və mərhəmət yaratması da Onun Qüdrət əlamətlərindəndir. Həqiqətən, bunda (bu yaradılışda) düşünən bir qövm üçün iibrətlər vardır!

Həyat bəşər övladı üçün bir imtahan səhnəsidir. Belə ki, gündəlik həyatımızda gözüümüz önündən su kimi axıb gedən minlərlə insan tipi gəlib keçir. Bunların

içərisində xoşbəxt olanı, olmayanı, dərdli, sevincli olanı hər kəsi görmək olar. Aralarındaki fərq isə baxdıqları eyni pəncərədən müxtəlif peyzajları görmələridir. İzlədiyimiz bu həyat səhnələri ümumiyyətlə iki nəfərdən: qadın və kişidən ibarətdir. Aralarında qurulan sevgi, ülfət, isti münasibət və ya narazılılıq, hiddət, kin insanları daima bunlardan nümunə götürməyə vadar edir.

Hər yönüyle xoşbəxt və bir-birinə uyğun olan insanlar vardır. Onları gördükcə qıbtə edir, kaş ki, biz də belə olsaq və ailə həyatımız onlarındakı kimi davam etsə, deyə təmənna edirik. Bu ideal cütlüklerin səadəti görəsən nədən qaynaqlanır? Onlar hansı səbəblərə görə bu qədər bir-birinə sevimli və uyğun olan insanlardır?

Təbii ki, bir-birini hər cəhətdən tamamlayan insanları tapmaq çöldə çıraqla məşəl axtarmaq kimidir. Çünkü insanlar müxtəlif xarakter və qabiliyyətlərdə yaradılmışdır. Bu cəhəti Peyğəmbərimiz (s.ə.s.) çox gözəl ifadə etmişdir: *“Allah Təala Adəmi yer üzündəki bütün torpaq çeşidlərindən alinan bir ovuc torpaqdan yaratmışdır. İnsanların bəzisi bu ilahi yaradılışa görə ağ, bəzisi əsmər, bəzisi qaraşın, bəzisi bənlərin qarışığı bir rəngdə yaradıldı. Xəsiyyətlərinə görə sevincli, hüznlü, kədərli, bədbin, nikbin, pis və yaxşı olmalarının səbəbi də budur.”* (Təbəri, Camiul-Bəyan)

Elə isə xilqətimiz etibarilə belə yaratılmamışımız Allah Təalanın təqdirinə bağlıdır. Evlilik həyatına atılğımızda xoşbəxt evliliyin sirlərindən biri də qarşındaki həyat yoldasını gözəlliyi etibarilə sevdiyin kimi, onun - xoşagəlməyən xasiyyətlərini də normal qəbul etməkdir. İdeal insan yoxdur. Ona görə də, bəzi xasiyyətlərinə, ka-prizlərinə göz yummalı, onları görməzlikdən gəlmək lazımdır. Sanma ki, xoşbəxt ailələrin səbəbi hər ikisinin gözəl münasibətindən, xarakterindən doğur. Əksinə, xoşbəxt evliliklərin tək səbəbi onların hər gördüyü hadisəni böyütəməmələri, yəni dəvəni fil etməmələridir. Onların mükəmməl olmalarındaki sırr bir-birinin qəbahət və günahlarını gizləmələridir. Mənfi halları dəf etməkdə bir-birinə kömək olmalarıdır. Onlar bir-birinə qarşı olan vəzifələrini unutmayan insanlardır.

Peyğəmbərimiz (s.ə.s.) sağlam evliliyə çox əhəmiyyət verir, sağlam insan modelini bu xoşbəxt ailələrdən çıxan nəsillərdə görərdi. Qarşılıqlı vəzifələrini bilən və yerinə yetirən ailələrdə hər zaman sülhün, əmin-amanlığın və ən əsası heç bir zaman sarsılmayan sevgi və hörmət hissələrinin

saxlanması da məhz onların hər kəs tərəfindən qibətə obyekti halına gəlməsinə səbəb olur. Allah Rəsulu (s.ə.s) ailə həyatına atılmaq istəyənlərə “Əxlaqi davranışınızı və dini mövqeyinizi bəyəndiyiniz bir adama qızınızı verin və ya qızı ilə evlənin”, (Tirmizi, İbni Macə) deyə buyurmuşdur. Əxlaqi məziyyətlərə sahib olan bir insan, istər qadın olsun, istər kişi Allah qarşısında haqq və hüququnu bildikdən sonra insanlar arasında da münasibətlərinə diqqət edər. Hələ qədim zamanlardan müdriklər öz övladlarını evləndirərkən və ya əre verərkən zəmanəmizdə olduğu kimi malı və mövqeyi deyil, o nəmizəddə əxlaqi və dini keyfiyyətlərə, dürüstlüyə əhəmiyyət verədlər.

Tabiunun ulularından, könül sultanlarından olan Həsən Bəsrinin yanına bir gün bir ata gəlib soruşar:

- Çox sevdiyim bir qızım var. İstəyəni çoxdur. Onu kiminlə evləndirsəm yaxşı olar?

Həsən Bəsri:

- Qızınızı Allaha sevgi və hörməti olan biri ilə evləndir. Belə ki, əgər o, qızını sevərsə, onunla çox gözəl rəftar edər. Əgər sevməzsə, heç olmasa Allaha olan sevgisi daxilində ona zülm etməz,-deyə cavab verir.

Nəticə olaraq gözəl bir ailənin təməlini təşkil edən insan xüsusiyyətlərini İmam Malik bin Ənəsin bu cümlələr ilə bitirmək istəyirəm: “*Bir insan ailə fəndlərinə özünüň dünyanın ən sevimli insanı olaraq qəbul etdirməlidir*”(Əl-Bəğavi, Şərüs-Siñna)

**Əxlaqi məziyyətlərə
sahib olan bir insan, istər
qadın olsun, istər kişi Allah
qarşısında haqq və
hüququnu bildikdən sonra
insanlar arasında da
münasibətlərinə diqqət
edər.**

MƏHƏBBƏTİN BEŞ DİLİ



Universitetdə oxuduğumuz il-lərdə müəllimlərimizdən birinin təkidlə oxumağımızı məsləhət gördüyü, ailə qurmamışdan əvvəl hər kəsin oxumalı olduğunu söylədiyi, Gari CHARMANın “Məhəbbətin beş dili” adlı kitabını mən də alıb, böyük maraqla oxudum. Hər halda müəllimimizin dediyində bir xeyir olar, deyə düşündüm. Kitabın ana xəttini “Sevginin təməli ailədə qoyular və insanların ilk sevgi duyğuları bu zaman işarar. Sağlam, fədakar ailə mühitində meydana gələn sevgi cütlüyün xoşbəxt və müvəffəqiyətli gələcək həyatını təmin edər” cümlələri ilə ifadə etsək hər halda yanılmarıq.

Bəlkə, ilk baxışda bu kitabın bir qərb düşüncəli insan tərəfindən yazılmazı bizdə kitabla bağlı yanlış fikir oyada bilər. Amma nəticədə, yazılın hər kitab və ya ortaya qoyulan hər bir düşüncənin subyektivliyini və əsaslı bir dəlil olmadığını nəzərə alıb, bu və buna bənzər

kitabların, düşüncələrin sadəcə bir tövsiyədən o tərəfə keçmədiyini düşünməli, onlardan bizim düşüncə sistemimizə uyğun olmayanlara fikir verməyərək, yalnız gərəkli cəhətlərindən faydalananib özümüzdə lazımi fikir yaratmaliyiq.

İslamın evlilik müəssisəsinə verdiyi əhəmiyyəti, cəmiyyətin özülünü meydana getirən, təməl inkişafını təmin edən “ailə” yuvasına verdiyi dəyərdən anlaya bilərik. Başda peygəmbərimizin ortaya qoymuş ailə anlayışı və peygəmbərimizin bizim üçün nümunə olduğu bütün davranışları onun ailə üzvlərinə göstərdiyi qayğıdan da aydınlaşdır. Onun ailə həyatına yaxından şahidlik edən əshabının söylədiyi rəvayətlərindən də aydın olduğu kimi, O, nümunəvi bir ailə başçısı və qayğıkeş bir atadır.

Sadəcə bir tövsiyə mənasında və maraqlı olduğu üçün oxunması zəruri olduğunu düşündürüm “Məhəbbətin beş dili” kitabının məzmununu ümumi-

ləşdirərək, evliliyin əsasını təşkil edən sonsuz sevgi və məhəbbəti daim yaşadan vasitələrin kitabda deyildiyi kimi beş bəndlə məhdudlaşmadığını düşünərək, kitabdakı mövzulara qısaca nəzər yetirək:

“Nikahdan sonra sevgiya nə olur?” başlığı ilə başlayır kitab. Məhəbbət dili deyə xarakterizə etdiyi anlayışı beş kateqoriyaya böлür:

Hər bir insanın özünəməxsus sevgi dili vardır. Tərəf müqabilinizin birinci sevgi dilini başa düşmürsünüzsə bu əlaqə sağlam olmaz və qisa zaman ərzində problemlər ortaya çıxar. Bu halda təklif edilən məhəbbətin beş dili vasitəsiylə ola biləcək problemləri azaltmaq əsas hədəfdir... Hər şeyi böllüşərək, bir-birini dirləyərək və qarşılıqlı anlaşma zəminində fəaliyyət göstərərək yaşanan bərabərlik doğrudan da, tərəflərin bir-birinə dəyər verdiyini və bir-birindən razı qaldığını göstərir.

Məhəbbətin beş dili nədir? Bunlar: **Xoş söz;** hər şeydə özünü göstərən bir-

lik, hədiyyə alma, qayğıkeş davranışları, fiziki təmasdır. Evliliyin və ya xoşbəxtliyin davam etməsi üçün əhəmiyyətli olan əsas məsələ tərəflərin bir-birlərinə sahib olduqları, onların öz sevgi dilində xıtab etmələridir.

Sevgi bazasını dolu tutmaq: Sevgi, insan davranışında xüsusi bir yer tutur. Evlilik münasibətlərinin əsas amali sevgini və yaxınlığı daha da möhkəmləndirməkdir. Evlilik eyni zamanda, mənəvi sevgi deposunu, sevgi dağarcığını doldura bilən ən mühüm bağdır.

İnsan oğlunun qəlbində səmimi olmaq və bir-birlərini sevmək arzusu yatır. Evlilik bu yaxınlıq və sevgiyə duyulan ehtiyacı təmin edən əsas ünsürdür. Bununla bərabər, sevgi üçün duyulan mənəvi ehtiyac sadəcə bir uşaqlıq hissi deyil. Bu ehtiyac bizi yetkinliyə və evliliyə qədər izləyir. **“Aşıq olma”** hissi bu ehtiyacı müvəqqəti olaraq təmin edə bilər, lakin bu qəçinilməzdür ki, müvəqqəti olan elə qısa ömürlüdür. Təsiri məhduddur. Aşıqlıq hissələri yüksəldiyi zirvelərdən aşağıya endikcə



İnsan oğlunun qəlbində səmimi olmaq və bir-birlərini sevmək arzusu yatır. Evlilik bu yaxınlıq və sevgiyə duyulan ehtiyacı təmin edən əsas ünsürdür. Bununla bərabər, sevgi üçün duyulan mənəvi ehtiyac sadəcə bir uşaqlıq hissi deyil. Bu ehtiyac bizi yetkinliyə və evliliyə qədər izləyir.

sevgiyə duyulan ehtiyac yenidən suyun üzünə qalxar. Çünkü bu, insanın fitrətində vardır.

Xoş sözlər; Teləblərdən çox iltifatlar, cəsarətverici sözlər və xahişlər tərəflərin bir-birlərinə olan dəyərlərini təsdiqləyər, mənəvi yaxınlıq yaradır. Yaralara məlhəm olar və tərəflərdə olan digər potensial imkanları ortaya çıxardar. Sevginin hədəfi istənilən bir şeyi əldə etmək deyil, sevilən insanın səadəti üçün nələrsə etməyə qabil olmaqdır.

Bərabərlik xüsusiyyəti; Bölgüsərək, birbirini dinləyərək və birlikdə qarşılıqlı anlaşma şəraitində fəaliyyət göstərərək yaşanan bərabərlik tərəflərin bir-birindən razılığının rəmzidir.

Hədiyyə alma; İstər satın alınan və ya əldə hazırlanan nə olur-olsun, istər də sadəcə tərəflərdən birinin istəyi müqabilində yanında olmaq olsun, hədiyyələr sevginin vizual ifadələridir. Hədiyyələr tərəflərin bir-birinə olan münasibətləri, bir-birlərinə verdiyi qiyməti ortaya qoyur.

Qayğıkəş davranışlar; Tərəflərin ailə içindəki vəzifə bölgüsü qayğı və xidmət davranışlarını da meydana gətirir. Bu davranışlar heç bir zaman məcburiyyətlə edilməməli, azad və qəbul ediləcək şəkildə həyata keçirilməlidir.

Sevgi azad seçimdir; Tərəflər bir-birlərinin ilk məhəbbət dilinə müraciət edə və ya etməyə bilər. Amma mütləq bu beş sevgi dilindən birinə xıtab edəcəkdir. Amma insanın ömür-gün yoldaşının onu anladığını və onu mükafatlandıraraq ona sevgi ilə cavab verməsinin çox əhəmiyyəti vardır. Bu seçim keçmişdəki yaraları sağaltmağa və özünə inam, güvənc və dəyər duyğusu aşılamağa kömək ola bilər.

Seviləməyəni sevmək; Bir münasibəti müsbət, xeyirli istiqamətdə inkişaf etdirmək üçün hər iki tərəfin də fədakar-

lıq göstərməsi lazımdır. Evlilikdə ən önemli məsələ qarşılıqlı fədakarlıların baş vermesidir. Bəlkə də, evliliyin ən ümdə məsələsi budur. Empati etmək və özünü ömür-gün yoldaşının yerinə qoymaq tərəflərin bir-birlərini daha asan başa düşmələrini təmin edəcəkdir.

Uşaqlar və sevgi dilləri; Real ehtiyacların nə olduğunu bilməsələr və gələn reaksiyaları anlamasalar belə, beş sevgi dili də uşaqlar üçün möqbul sayılır. Təsireddi qüvvəyə sahib ata-ana olmaq üçün hər bir övladınızın ilk sevgi dilini kəşf edənə qədər beş dildə nizamlı olaraq münasibət qurmaq faydalı olacaqdır.

Bütün bu bəhs edilən sevgi dillərinə bunu da əlavə etmək lazımdır: Evlilik müəssisəsinin dəyəri, müqəddəsliyi Qurani Kərimdə -“*Ey iman edənlər, nəfsinizi və əhlinizi cəhənnəm atəşindən qoruyun*” (Təhrim-6) ayəsi ilə bizlərə çatdırılmışdır. Ayadə buyrulduğu kimi ailə üzvləri bir-birinə qarşı məsuliyyətli olmalı və hər bir ailə fərdinin müəyyən olunmuş istiqamətdən ayrılmaması üçün biri digərinə əlindən gələn fədakarlığa hazır olmalıdır.



İNSANI GÜNAHDAN QORUYAN QALXAN EVLİLİK



Evlilik insanı günahdan qoruyan bir qalxandır. Evlilik əl-ələ verib birlikdə doğruluğa addımlamaqdır. Evliliyə bu yönən baxdığımızda, evliliyin insanı Allaha yaxınlaşdırmasını görə bilərik.

Evlilik insanı günahdan qoruyan bir qalxandır. Evlilik əl-ələ verib birlikdə doğruluğa addımlamaqdır. Evliliyə bu yönən baxdığımızda, evliliyin insanı Allaha yaxınlaşdırmasını görə bilərik.

İndiki gənclərimiz öz istəklərinə görə oğlanlarla və qızlarla evlənmək istəyirlər. Daha çox gənclərimiz nağıl qəhramani “ağ atlı oğlan” və “şahzadə xanımlar” axtarırlar. İndiki zamanda hər tərəfli ideal birini tapmaq mümkün deyildir. Amma az da olsa onun üstün səviyyəli bir insan olması da sizin əlinizdədir.

Gənc oğlanlarımız məktəbi bitirir və iş sahibi olurlar. Evlənmək, oğluşaq sahibi olmaq istəyirlər. Buna görə də öz-özlərinə sual verirlər:

“Görəsən kiminlə, necə birisiylə evlənsəm xoşbəxt bir ailəm olar?”

Ağıl verən, yol göstərən insanlar çox olur: *“Evləndiyin qız belə olsun, elə olsun.”* Amma hər bir ana gözəl bir gəlinin olmasını istəyir.

Gənc qızın da evlənmə vaxtı gəlir. O da düşünür. *“Görəsən evləndiyim oğlanda necə bir xüsusiyyət axtarsam? Dini, təqvası mütləq olmalıdır?”* Qızın anası da qızının bir varlı-hallı birisiylə evlənməsini istəyir.

Gənc oğlan da, qız da nə edəcəklərini bilmirlər. Çünkü həyat yoldaşı insanı səadətin beşiyinə götürdüyü kimi, fəlakətin içində də götürə bilər.

Qurani-Kərimdə belə buyrulmuş-

dur: “*Onlar sizin üçün günahdan qoruyan bir libas, sizdə onlar üçün bir libas hökmündəsiniz.*” (Bəqərə-187) Xüsusilə də bu gün bu ayətin daha diqqətli oxunması lazımdır. Çünkü hər küçə başında bir atəş yanır. Hər yerdə minlərcə günah insanın üzərinə gəlir. Hər şey sözü bir yerə qoymuş kimi insanı Allahdan uzaqlaşdırır.

İnsan bu dünyaya sadəcə rahat yaşayıb, zövq və ləzzət arxasında qaçmaq üçün göndərilməmişdir. Onun əsas qayəsi onu buraya göndərən Allah Təaləni tanımaq, bilmək və ibadət etməkdir. Dünya yolunda gözəl əməllər işləyib, ahirətə qovuşmaqdır.

Evlilikdə o yol dostunu seçməkdir. Əgər yol dostu Allaha yaxınsa o insan dünyada da, axırətdə də xoşbəxt ola-caqdır. Çünkü Allah Təala belə buyurur:

“*Kişi olsun, qadın olsun mömün olaraq gözəl işlər edənlərə dünyada təmiz və xoşbəxt bir hayat yaşadarıq. Axırətdə isə onları etdiklərinin gözəlliyi ilə mükafatlaşdıracağıq.*” (Nəhl 97)

Əsri-səadətdə yaşanan bu hadis evliliyin insanı Allaha yaxınlaşdırması fikrinə bir misaldır.

Peyğəmbərimiz (s.ə.s) səhabələriylə birlikdə söhbət edərkən kasib və ehtiyac içində olanlara sədəqə verməyin əhəmiyyətindən bəhs edirdi.

“*Möhtaclarla və kasiblərlə kömək etdiyinizdə, malınınızın pisini deyil də yaxşısını vermədikdə üstün imana sahib olmazsınız.*” (Əli-İmran 92)

Bu sözlər orada olanlardan Əbu Təlhayı (r.a) can evindən vurdu. Ən dəyərli malını Mədinədəki xurmaliğını və evini elə oradaca bağışladı.

Evinə getdi. Bağçanın çölündə dayandı. Yoldaşı Rumeysa (r.a) Əbu Təlhayı gördəndə niyə evə girmədiyini



soruşdu. Əbu Təlha evini və bağçasını bağışladığını söylədi. Rumeysa (r.a):

“*Özün üçünmü, yoxsa ikimiz üçün-mü?*” deyə soruşduğunda Əbu Təlha (r.a) “*ikimiz üçün*” cavabını verdiyində yoldaşı Rumeysa:

“*Allah səndən razi olsun Təlha. Mən də eyni şeyləri düşünürüm. Gözlə gəlirəm,*” -deyərək dönüb arxasına belə baxmadan evindən çıxıb getdi. (Buxari)

Bizlər də, onları özümüzə örnek götürməliyik. Evlilikləri nəfsani duygularla deyil, uxrovı duygularla etməliyik. Yoldaş seçərkən bizləri dünyaya çağırəni deyil, Allaha yaxınlaşdırımı seçməliyik.

Yoldaşlar əl-ələ verməlidirlər. Dərdimiz önce insanlığa xidmət olmalıdır. Bunun üçün əl-ələ verməlidirlər. “*Allah üçün ver*” deyəndə verməlidirlər. “*Allah üçün yola çıxıram*” dediklərində, yola salmalıdırılar. Allaha gedən yolda həyat yoldaşına dəstək olmalıdır. Necə ki, Peyğəmbər (s.ə.s)ə Hira dağına yemek daşıyan hz. Xədicedə, İslam dini üçün şəhid olan Ammar və Sümeyyə, yalın ayaqla qızğın qumlar üstündə yan-yana hicrət edən səhabə kimi...

HƏYATIN

İKİ ÜZÜ

Gözəl bir ailə qurmaq və bu ailəni hüzurlu bir şəkildə davam etdirmək insandan böyük əmək və fədakarlıq tələb edir. Ailə üzvlərinin bir-birinə qarşı mehriban münasibətləri, fədakarlığı, bir arada yaşama istəkləri onların bütün fərqli xüsusiyyətlərini, xarakterlərindəki çatışmayan cəhətləri ört-basdır edir. Ən xoş, ən sevincli günlər, ən gözəl anlar ailədə birlikdə yaşanır, birlikdə paylaşılır. Ailə üzvləri xoşbəxtliyi, hüzuru o evdə tapa bilmirlərsə demək ki, bu evlilik ürəkaçan deyil. Eyni evdə yaşayıb, ayrı-ayrı istiqamətlərə yön alıb addımlayır belə ailə-lər. Bu addımlar yavaş-yavaş bir-birindən uzaqlaşır və heç zaman çarpzlaşmayacaq hala gəlib çıxır. Ailə daxili münasibətlər sixıcı, istənməyən bir vəziyyət alır. Uşaqlar ailəni bir birinə baglayan möhkəm bir bağdır. Bəzən uşaqlar belə, ailənin sağlam şəkildə davam etməsinə kömək ola bilmirlər. Ailədə qarlıqli hörmət, fədakarlıq, sevgi

olmadığından uşaqlar bu vəziyyətdən öz paylarını alır, çünki onlara qayğı, sevgi göstərilmir. Əgər ər-arvad arasında qeyri-sağlam, xoşagelməz münasibət davam edərsə, onlar boşanma haqlarından istifadə edirlər. Lakin İslam hüququ ciddi bir səbəb olmadan boşanmağa qarşı çıxır. Hz.Peyğəmbər bir hədisində: “Allahın sevmədiyi, lakin izin verdiyi halal, boşanmadır” deyə buyurmuşdur. (Əbu Davud, Talaq, 3).

Ümumiyyətlə, boşanmış ailələrdə mənəvi zərbəni daha çox uşaqlar alır, uşaqlar zərər çəkir. Ailədə olan gərginlik və ruhi sarsıntılarından təsirlənən uşaqların mənəvi dünyaları məhv olur. Onlar sevgi, qayğı, hüzur, mənəvi rahathlıq istəyir, normal ailə mühitində boy-a-başa çatmayı arzulayırlar. Bir-birini anlamayan, güzəştə getmək istənməyən valideynlər bu sevgini onlara bəxş edə bilmirlər. Bu zaman onlar təkcə mənəvi deyil, maddi sixıntılarla da üzləşirlər və belə uşaqlar həyatdan incik



Ailə üzvlərinin bir-birinə
 qarşı mehriban
 münasibətləri, fədakarlığı,
 bir arada yaşama istəkləri
 onların bütün fərqli
 xüsusiyyətlərini,
 xarakterlərindəki çatışmayan
 cəhətləri ört-basdır edir.
 Gələcəyin ümidləri, evlərin
 sevinci hesab edilən uşaqları
 ən gözəl mühitdə böyüdüb,
 tərbiyə etmək ailə və
 dövlətin ən ümdə və müqəddəs
 vəzifəsidir.

olur. Onlar problemlı, fikirlərində təzadalar olan bir həyat sürürlər. Evlilik həyatı bitsə də, ata-ananın övladları üzərində vəzifələri davam etməlidir. Uşaq hansı valideynlə yaşayarsa, digər tərəf də onunla maraqlanmalı, onunla əlaqəni kəsməməlidir. Bəzən uşaq ana ilə qalır, onun maddi ehtiyaclarını anası qarşılıyacaq deyə ata övladı ilə maraqlanmır və ya bu işi ananın öhdəsinə buraxır. Əslində bu vəziyyətdə uşaqların bütün ehtiyaclarının ödənməsində valideynlər xüsusi diqqət göstərməlidirlər. Bəzən heç bir səbəb olmadan uşaq hansı valideynin yanındadırsa həmən valideyn digərindən uşağı uzaq tutur, onunla görüşməyə mane olur. Uşağı görüb onunla görüşmək hər iki tərəfin də haqqıdır. Bu uşağın psixologiyasına müsbət təsir göstərir. Acı-naçaqlı hallardan biri də budur ki, boşanmış valideynlər öz övladlarının gələcəyini düşünmədən, bəzən övladını uşaq evlərinə verib məsuliyyətdən uzaq olmaq istəyirlər. Bu vaxt uşaqlarda valideynlərinə qarşı inciklik yaranır. Boşanan ailələrin uşaqları daha mürəkkəb xarakterə sahib olurlar. Belə uşaqlar insanlara, ətrafına qarşı etinəsiz, inamsız olurlar. Lakin bunu da qeyd etmək lazımdır ki, bu cür uşaq-

larda həm də başqa bir xüsusiyyət də əmələ gəlir, onlar həyatın ən güclü zərbələrinə qarşı dirənməyi, tab gətirməyi, dözümlülüyü öyrənirlər. Həyatın çətinliklərini, sınaqlarını hələ körpə yaşalarından yaşamalı olduqlarından gələcəkdə səhvlərə yol verməməyə çalışırlar. Ümumiyyətlə, hər bir doğulan uşağın rahat, firavan bir ailədə atalı, analı, xoşbəxtliklə böyüküb boy-a-başa çatma haqqı vardır. Çünkü onlar dünyanın ən məsum varlıqlarıdır. Qorunmağa, himayəyə, sevgiye daha çox ehtiyacları var onların. Valideynlərinin ürək açmayan ailə münasibətlərindən sıxıntı çəkmək onların haqqı deyil. Sevgi, qarşılıqlı hörmət, anlayış, ən əsası bir-birinə inam duyğusu hər bir ailə müəssisəsinin əsas meyari olmalıdır. Uşaqlar ilk bilikləri, vərdişləri ailədə öyrənib gələcəyə yol alırlar. Bu yolda bürəməmələri üçün valideynlər ailə içindəki vəzifələrinin fərqi vararaq ailə yuvasını hər kiçik səbəblərə görə dağıtmamalıdır. Ailədəki problemlər, anlaşılmazlıqlar bir yolla həll olur: sevgi, qarşılıqlı anlayış və ən əsası qarşidakı insana dəyər verib, onun düşüncələrinə hörmət etməklə. Gələcəyin ümidləri, evlərin sevinci hesab edilən uşaqları ən gözəl mühitdə böyüdüb, tərbiyə etmək ailə və dövlətin ən ümdə və müqəddəs vəzifəsidir. Bəzən boşanmaq üzrə olan ailələri qurtarmaq da mümkün olur. Belə ki, ailə həyatını yaşana biləcək düzənə gətirmək uşaqların istiqbalları, gələcək həyatları naminə bütün xətalara göz yumaraq, ailəni davam etdirmək tərəflərin atdığı ən uğurlu addımdır.

Bu xüsusu da unutmayaq ki, evi yinxəmaq çox asan, tikmək çox çətindir...

EVLİLİKDƏ

TƏMƏL MEYARLAR

Ailə cəmiyyətin əmələ gəlməsində mühüm rol oynayan amillerdən biridir. Cəmiyyətin hüzurlu olması üçün sağlam təməllər üzərində qurulmuş ailələrə ehtiyac vardır. Bu mənada ailənin formalşmasında əsas rol oynayan qadın və kişiyyət böyük vəzifələr düşür. Ailənin özülünü qoyan kişi və qadın evlənərək bir araya gəlir, öz aralarında mənəvi bir bağ qururlar.

Ayri-ayrı mühit və tərbiyədə yetişən iki insan evliliklə dönyanın ən yaxın iki insanı halına gəlir. Evlilikdə kişidən və qadın başqa onların ailələrinin də mühüm rolü vardır. Oğlan və qız üçün çox əhəmiyyətli olmasa da, ailələrin bir-biri haqqındaki ilk təessürati gələcəkdə qurulacaq ailə üçün mühümdür. Adətlərimizə görə evliliyin ilk mərhələsi oğlan tərəfinin qız tərəfinə elçi göndərməsi ilə başlayır. Bu mərhələdən sonra əgər hər iki tərəfin razılığı olarsa nişan, nikah, toy kimi mərasimlərlə ailə yuvası qurulur. Ailə yuvasının çox sadə bir şəkildə qurulması lazımlığı halda, müasir dövrümüzdə çox böyük miqdarda xərclər çəkilərək öz məhvərindən çıxmışdır. Nişan, toy çox böyük dəbdəbəylə keçirilməkdə, israf dərəcəsində yemək-içməklər verilməkdədir. Qız tərəfi də cehiz seçimində əsil ehtiyacların xaricinə çıxıb, ətrafdakıların fikrinə uyğun hərəkət edirlər. Bütün bunların gələcəkdə qurulacaq ailənin rahatca firavan yaşayışına nə qədər təsir göstərəcəyini



Ailə cəmiyyətin əmələ gəlməsində mühüm rol oynayan amillerdən biridir. Cəmiyyətin hüzurlu olması üçün sağlam təməllər üzərində qurulmuş ailələrə ehtiyac vardır. Bu mənada ailənin formalşmasında əsas rol oynayan qadın və kişiyyət böyük vəzifələr düşür. Ailənin özülünü qoyan kişi və qadın evlənərək bir araya gəlir, öz aralarında mənəvi bir bağ qururlar.

başa düşmək o qədər də çətin deyil.

Dinimiz İslam hər sahədə olduğu kimi, sağlam bir ailə yuvasının qurulmasındaki meyarları da bizlərə ən gözəl şəkildə öyrətməkdədir. İslam dini ailəyə çox böyük əhəmiyyət verir. Evlilikdə əsas qayə nəslin davamıdır. Allahın qoyduğu qanunlar içərisində reallaşan ailə, qadın və kişinin Allah (c.c)ın hüzurunda söz verməsiyle başlayır. Söz vermə adlandırdığımız nikahla İslam insanın şəxsiyyətini qorumağı hədəfləyir. İslam nikah xaricində olan bərabərlikləri kökündən rədd edir. Çünkü nikahdan xaric bərabərliklər insanın fitrətinə düşdürü üçün millətin çökəməsinə zəmin yaratmaqdadır.

Cəmiyyətin hüzur və səadəti ailə fəndlərinin iffətli və namuslu yaşamasına bağlıdır. Hüzurlu bir ailə yuvasının qurulması üçün də Allah (c.c)in qoyduğu qanunlar çərçivəsində hərəkət etmək lazımdır. Bunun üçün də İslam nikah xüsusunda insanların bir-birinə çətinlik çıxarmamağı tövsiyə edir. Allah Rəsulu (s.ə.s.) bir hədisi şerifində “*Nikahın xeyirlisi külfətsiz olanıdır.*” Bu hədisi şerifi daha yaxşı dərk edə bilmək üçün Allah Rəsulu (s.ə.s)in öz sevgili qızı Hz. Fatimənin evliliyi xüsusunda göstərdiyi nümunəvi davranışını xatırlamaqda fayda vardır. Peyğəmbərimizin (s.ə.s) əmisi oğlu Hz. Əli (r.a) Peyğəmbərimizin sevgili qızı Hz. Fatimə (r.a) ilə evlənmişdir. Rəsulullah (s.ə.s) onlar arasında iş bölgüsü edib, çöl işlərini Hz. Əliyə, ev işlərini isə Hz. Fatimə (r.a)ya vermişdir və qızına hər bir atanın etmədiyi tarixə qızıl hərflərlə yazılması gərək olan nəsihəti etmişdir: “*Sənə tövsiyəm budur ki, əmim oğlu Hz. Əlinin gətirdiyi şeylərə qənaət et və işləri yaxşı idarə et. Bil ki, mən səni dünya və axırətdə hamidan şərəfli və iştün adama*

vermişəm” dedi. Hz. Fatimə (r.a)da İslamin ona tanımış olduğu mehir haqqından keçərək: “*Atacan, hamının qızının mehri nikah vaxtı kişi tərəfindən qəbul edilən mehrin dəyəri qızilla, gümüşlə ölçülür. Mənim mehrim də belə olarsa, sənin başqalarından nə fərqli olar. Arzu edirəm ki, mənim mehrim sabah məhşər günündə sənin ümmətinin günahlarının İlahi əfv və bağışlanmağa qovuşa bilmələri üçün ancaq Sənin şəfaətin olsun*” deyərək Peyğəmbər qızı olduğunu bir daha sübut etmiş oldu və ümmətə örnek bir davranış sərgilədi.



Cəmiyyətin hüzur və səadəti ailə fəndlərinin iffətli və namuslu yaşamasına bağlıdır. Hüzurlu bir ailə yuvasının qurulması üçün də Allah (c.c)in qoyduğu qanunlar çərçivəsində hərəkət etmək lazımdır.

XOŞBƏXT EVLİLİYİN

Kişi qadının ona Allahın
əmanəti olduğunu, bu əmanətin
hesabını verəcəyini bilməlidir...
Qadınına qarşı etdiklərinə görə
axırətdə hesaba çəkiləcəyini
unutmamalıdır...

Yoldaşınızın yanında daima
gülərüz, gözəl, enerjili görünün.
Ən gözəl libaslarınızı
yoldaşınızın yanında geyinməyə
çalışın.

İşdən yorğun gələn
yoldaşınızın bir az dincəlməsinə
və rahatlanmasına şərait
yaradın. Yoldaşınız özünü yaxşı
hiss etdiyində söyləyəcəyiniz
hər şeyi dinləməyə hazırlıdır.
Xüsüsilə də pis xəbərlərinizi
qapıdan girər-girməz
söyləməyin.

Söyləmək istədiyiniz şeyi
yoldaşınızı incitməyəcək tərzdə
söyləmənin bir çox yolu vardır.
Diqqət etsəniz bunu bacara
bilərsiniz.

Düşünülərkən söylənilən sözər
xoşbəxt bir ailəni daima
möhkəmləndirirər.
Düşünülmədən söylənilən
sözər birliyinizi zəhərləyə bilər.

Aranızda mübahisələriniz
olduğu zaman 1-2 dəqiqə başqa
bir otağa keçin, daha da
dərinləşməsinin qarşısını alın.
Qəzəbinizi və küfürlərinizi bir
kənara atın. Yoldaşınıza bunu
hiss etdirməyin. Sonralar
başınıza qaxa bilər.

S İ R L E R İ

Ac, yorğun, qəzəblı
olduğunuzda, maşında, yemək
süfrəsində, başqalarının yanında
mübahisələr yaradacaq sözlər
söyləməyin.

Kişi ev işlərində yorulan və
bezən xanımının işlərinə dəyər
verməli, söz və hərəkətləri ilə
bunu hiss etdirməlidir.

Xanımlar qonşularına,
dostlarına, qohumlarına
göstərdiyi şəfqət və mərhəmət
hissini yoldaşına da
göstərməlidir.

Kişi xanımına vaxt ayırmalıdır. Çöldə yaşadığı bir hadisəni xanımına bildirməli, onun fikirlərini öyrənməlidir. Xüsusi həftə sonlarını xanımına sərf etməlidir. Xanımının görüş və məsləhətlərinə dəyər verməlidir...

Xanımlar yoldaşlarının sevdiyi çox gözəl yeməkləri bişirərək, işdən yorğun gələn yoldaşlarınızı sevindirməyə çalışmalıdır.

Gəlin unutmayaq ki: "Ən yaxşı, yaxşının düşmənidir." Ən üstün olmağa çalışmaq yerinə bacardığımız qədər xətalarımızı və qüsurlarımızı səmimi bir şəkildə yoldaşlarımıza qarşılıqlı düşünərək danışmağın yolunu tapmalıyıq.

XOŞBƏXTLİYƏ DƏVƏT



Insanlar arası münasibətlərdə çəkmə və çekilmə dediyimiz “*cəzb etmə qanunu*” mövcuddur. İki dost bir-birində özünəməxsus keyfiyyəti gördüyü vaxt dost olur. Məhəbbət iki qəlb arasında cərəyan xətti kimidir. Bundan aydın olur ki, qəlblərin bir-birinə yaxınlığı üçün cəzb etmə qanununa riayət etməsi lazımdır. Vəhdət Allah Təalanın (təkliyi) ancaq özünə aid olduğuna görə, hər varlığı qarşı cinsi ilə cüt olaraq və onları bir-birinə cəzbedici halda yaratmışdır. Belə ki, kainatdakı zərrələr, hüceyrələr, bitkilər, heyvanlar, insanlar, maddələr, hətta atom içindəki elektron və proton kimi ünsürlər belə öz xüsusiyyətinə, xasiyyətinə görə “*cüt yaradılış*” qanununa tabedir. Bununla əlaqədar ayədə belə buyurulur: “*Biz hər şeyi cüt-cüt yaratdıq. Umulur ki, ibrət və öyündən alaşınız.*” (Zariyat s,a-49). Bu ayə bizə yaradılan hər şeyin öz əksi ilə mövcud olduğunu göstərir.

Bəs, Allah Təala nəyə görə insana cəzbetmə və cəzbedilmə keyfiyyəti bəxş

etmişdir? Nə üçün evlilik kimi bir həyatı uyğun görmüşdür? Cavabımız yenə müqəddəs ayələr işığında: “*Sizi tək bir candan (Adəmdən) yaranan, ondan da yanında təsəlli olması üçün həyat yoldaşını (Həvvəni) xəlq edən Odur*” (Araf s,a-189).

İbni-Abbas və İbni-Məsud (r.a.)dan rəvayət edilən bir hadisəyə görə lə-nətlənmiş iblis Cənnətdən çıxarıldıqdan sonra Adəm (ə.) orda yaşayır. Ona təsəlli verən bir yoldaşı olmadığına görə orada bir müddət tək qalır. Bir gün yuxudan

İnsanlar arası
 münasibətlərdə çəkmə və
 çekilmə dediyimiz “*cəzb
 etmə qanunu*” mövcuddur.
 İki dost bir-birində
 özünəməxsus keyfiyyəti
 gördüyü vaxt dost olur.
 Məhəbbət, iki qəlb arasında
 cərəyan xətti kimidir.

ayıldığı vaxtda yanında sol qabırğa sümüyündən yaradılmış bir insan görür və ona:

- Sən kimsən? -deyə soruşur. O da:

- Mən bir qadınam, -deyə cavab verir. Adəm (ə.) onun nə üçün yaradıldığını öyrənmək isteyincə də:

- Allah, məni sənin təsəllin və xoşbəxtliyin üçün yaratdı, -deyə cavab verir. (Nəbilər silsiləsi-1)

Bundan belə nəticəyə gəlmək olar ki, evlilik kimi insanın həyatında mühim yer təşkil edən bir əsası, Allah Təala qadını əri üçün səadət qaynağı olaraq yaratdı. Bəs hər qadın həyat yoldaşı üçün səadət vəsiləsidirmi? Və ya hər ailə başçısı olan kişi xanımına bu niyyətlə baxır mı?

Əlbəttə ki, yer üzündə insan sayı kimi insan xasiyyəti də müxtəlif və çoxsayılıdır. Lakin biz bunu yaxşı bilirik ki, hər insan öz həyatını Yaradanın əmrinə görə davam etdirməlidir. Qurani-Kərim insanların xətalarını bildirməklə müsbət tərəflərilə bərabər, mənfi yönələrini də göstərir. Bir qula düşən isə mənfi yönələrini müsbət tərəfə çevirmək üçün çalışmaqdır. Yəni ailədə hər qadın əri üçün səadət qaynağı olmaq üçün çalışmalı, hər kişi də xanımına belə bir vasitə gözü ilə baxmalıdır.

Allah Təala qadını daha incə, həssas və kövrək varlıq olaraq, kişini isə daha güclü, hadisələr qarşısında mətanətli yaratmışdır. Hər qadının qorunaraq dəstək görməyə ehtiyacı var. Allah Təala da qullarını daha yaxından tanıdığı üçün qadınları nikah kimi halal bir yoldan kişinin qorunub, dəstəklənməsi vasitəsi ilə həyat sürmələrini istəmişdir.

Nəticə etibarıylə güclü cəmiyyətlərin formallaşmasında əsas rol oynayan səadət dolu ailələrə ehtiyacımız olduğunu görürük. Şübhəsiz ki, insanın mənəvi aləmi xoşbəxt olarsa, bu cəhət zahiri həyatında da özünü göstərir. Bir qabın içində nə varsa, çölünə də o sızar. Bal qabından bal sizdiyi kimi, sirkə qabından da ancaq sirkə çıxar. Arzu və isteyimiz cəmiyyətə bal paylayanlardan ola bilməkdir.

Allah Təala qadını daha incə, həssas və kövrək varlıq olaraq, kişini isə daha güclü, hadisələr qarşısında mətanətli yaratmışdır. Hər qadının qorunaraq dəstək görməyə ehtiyacı var. Allahu-Təala da qullarını daha yaxından tanıdığı üçün qadınları nikah kimi halal bir yoldan kişinin qorunub, dəstəklənməsi vasitəsi ilə həyat sürmələrini istəmişdir.



NİKAH VƏ

BOŞANMA



Bir cəmiyyətin təməl sosial qurumlar ailə, təhsil, din, dövlət vs. qurumlardır. Bunların hər biri cəmiyyət içinde çox böyük rol oynayır. Lakin sağlam ailə, bəlkə də, yuxarıda saydıqlarımız bütün digər qurumların əsasını təşkil edir. Bu gün ailənin qurulmasındaki maraqlar, dəyərlər öz mahiyyətini dəyişmişdir demək mümkündür. Daha doğrusu “müqəddəs ailə” düşüncəsi dəyişmişdir. Bunu boşanmalardakı artımla da izah etmək olar. Məsələn Ailə, Qadın və Uşaq Problemləri üzrə Dövlət Komitəsinin verdiyi məlumatata görə, 2004-cü ildə 62177 nikah, 6914 boşanma, 2005-ci ildə 71643 nikah, 8895 boşanma, 2006-ci ilin 6 ayı ərzində isə 33 820 nikah, 4100 boşanma faktı qeydə alınıb. 2007-ci ildə isə yenə bu rəqəmlər nisbətində nikah və boşanma halları qeydə alınmışdır. Ailənin qurulma məqsədi, onun uzun ömürlü olması

üçün göstərilən fədakarlıqlar, ailə prinsiplərinin qorunmasındakı davranış şəkilləri və.s. kimi xüsusiyyətlər müasir dövrde “ailə” düşüncəsinin mövqeyində fərqli cəhətlərdən ələ alınır. İndi müasir Azərbaycan ailəsi özündə tam olaraq bu xüsusiyyətləri yaşada bilmir, əksinə sosial, iqtisadi,

Bir cəmiyyətin təməl sosial qurumlar ailə, təhsil, din, dövlət vs. qurumlardır. Bunların hər biri cəmiyyət içinde çox böyük rol oynayır. Lakin sağlam ailə bəlkə də yuxarıda saydıqlarımız bütün digər qurumların əsasını təşkil edir. Bu gün ailənin qurulmasındaki maraqlar, dəyərlər öz mahiyyətini dəyişmişdir demək mümkündür.

siyasi, hərbi təsirlər altında özünün tənəzzül dövrünü yaşayır. Beləliklə, müasir ailə məişət əlaqələri və bundan doğan problemlər hazırda üzərində elmi araşdırırmalar aparılan mövzular- dan birinə çevrilib.

Son illər dünyada boşanma halları artıb. Məsələn, İngiltərə və ABŞ əhalisinin əksəriyyətinin nikahlara olan inamı azalıb. Rusiya vətəndaşları da bu fikirdədirler. Söyügedən ölkədə aparılan araşdırımlar nəticəsində məlum olub ki, rusların 47 faizi nikahın uzun ömürlülüyünə inanmır, 27 faizinin fikrincə isə rəsmi nikah köhnə adət-lərin qalığıdır. Lakin bunu da qeyd etmək lazımdır ki, Azərbaycan vətəndaşlarının nikaha münasibəti və boşan-

Ailənin qurulma məqsədi, onun uzun ömürlü olması üçün göstərilən fədakarlıqlar, ailə prinsiplərinin qorunmasındaki davranış şəkilləri vs. kimi xüsusiyətlər müasir dövrdə “ailə” düşüncəsinin mövqeyində fərqli cəhətlərdən ələ alınır. İndi müasir Azərbaycan ailəsi özündə tam olaraq bu xüsusiyətləri yaşada bilmir, əksinə sosial, iqtisadi, siyasi, hərbi təsirlər altında özünün tənəzzül dövrünü yaşayır.

ma faizi Qərb ölkələrinə nisbətdə daha ürək açandır. Azərbaycan ailəsi özünün möhkəmliyi ilə seçilirdi. Azərbaycan, demək olar ki, dünya miqyasında boşanma əmsali aşağı olan ölkələrdən biridir. Nikah və boşanma yaşlarının müqayisəli təhlili aydın şəkildə göstərir ki, boşanma əksər hallarda yeniyetməlik yaşı dövrünə təsadüf edir. Onu mübaliğəsiz yeniyetməlik yaşı problemi adlandırma bilərik. Qeyd etmək lazımdır ki, Qanunvericilikdə nikaha daxil olmaq üçün yaş həddi qızlar üçün 17 yaş müəyyən edilsə də, hətta 12-13 yaşlı qızların ailə qurması ilə bağlı faktlar məlumdur. Vaxtilə erkən nikahlar əsasən cənub bölgəsində qeydə alınsa da, rəsmilər hazırda bu problemin ölkənin demək olar, bütün bölgələrində qeydə alındığını söyləyirlər. Çox erkən yaşlardakı nikahlarda əsasən tərəflərin ailə məsuliyyətini daşıya bilmədikləri müşahidə edilir.

Bir başqa araştırma nəticələri cəmiyyət içində ailə ilə bağlı dəyərlərin köklü dəyişikliklərə məruz qaldığını göstərir. Məsələn 2008-ci il Mart ayında Bakının Ali məktəblərinin birində aparılan sorğular göstərmışdır ki, Azərbaycanlı gənc qızların vətəndaş nikahına münasibəti liberaldır. 25%-i belə nikahı mümkün, müsbət qəbul edir, 56%-i nikahdan kənar uşaq dünyaya gətirən qadını qınamır (əgər o bu addımı düşünərək atıbsa) və ya mühakimə etmək istəmir (çünkü həyatda hər şey ola bilər). Ailə və ailə ilə əlaqəli dəyərlərin bu şəkildə pozulması ailənin cəmiyyətdə birləşdirici və bütünləşdirici funksiyasına da olduqca mənfi təsir göstərəcəkdir.

HZ. AİŞƏ

ƏS-SİDDİQƏ (R.A)



Nikahı Allah Təalanın əmriylə gerçəkləşən gənc, alimə, saliha bir qadın. Elmi qabiliyyətiylə və İslami təbliğdəki əzmiylə Rəsulullahın xüsusi sevgisinə məzhər, dövrün yeddi fiqh alimindən biri... Fiqh elminin qurucularından... Ata ocağından aldığı təhsilini vəhyin aydınlığı ilə daha da genişlədən, elmi ilk qaynağından əldə etmə bəxtiyarlığına çatan möminlərin anası Siddiqin qızı siddiqə....

Həzrəti Aişə (r.a) hicrətdən səkkiz il əvvəl miladi 614-cü ildə Məkkədə dünyaya gəldi. Müsəlman bir ailədə böyüdü. Atası hz.Əbu Bəkir (r.a), anası Kinanə qəbiləsindən Ümmü Ruman binti Amir ibni Uveymirdir. Onun Peyğəmbərimiz (s.ə.s) ilə nikahlanması Allahın əmriylə gerçəkləşdi. Belə ki:

Rəsuli Əkrəm Xədicə anamızın vəfatından sonra yuxusunda Cəbrayıl (ə.s) gördü. Cəbrayıl bir qutu içərisində

ona şəkil təqdim etdi və: "Ey Allahın Rəsulu! Bu qız sənə yoldaş olacaq. Sənin üzüntünü və yalnızlığını hiss etdirməyəcək" dedi. Peyğəmbərimiz qutunu açduğunda Aişə anamızın şəklini gördü. Bu yuxudan Hz.Aişə ilə evlənəcəyini anladı. Hz.Əbu Bəkir Onunla qohum olaraq yaxınlaşmağı özünə böyük bir şərəf bildi. Qısa zamanda nişan oldu, ancaq Məkkədə müşriklərin müsəlmanlara zülm və işgəncələri artdığından hicrətə icazə verildi. Peyğəmbərimiz və Hz.Əbu Bəkir bərabər Mədinəyə hicrət etdilər. Hz.Əbu Bəkirin ailəsi Məkkədə qalmışdı. Eyni ildə yəni, beş ay sonra onlar da Mədinəyə hicrət etdilər.

Günlər keçirdi. Ancaq Peyğəmbər (s.ə.s) hələ də toy üçün vaxt təyin

Nikahı Allah Təalanın əmriylə gerçəkləşən gənc, alimə, saliha bir qadın. Elmi qabiliyyətiylə və İslami təbliğdəki əzmiylə Rəsulullahın xüsusi sevgisinə məzhər, dövrün yeddi fiqh alimindən biri... Fiqh elminin qurucularından... Ata ocağından aldığı təhsilini vəhyin aydınlığı ilə daha da genişlədən, elmi ilk qaynağından əldə etmə bəxtiyarlığına çatan möminlərin anası Siddiqin qızı siddiqə....

etməmişdi. Bu vəziyyət Hz.Əbu Bəkirin diqqətini çəkdi və İki Cahan Günəşinə:

“Ya Rəsulullah! Evlənməyinizə mane olan nədir?”-deyə soruşdu. O da *“mehirdir”*- buyurdu.

Bunun üzərinə Əbu Bəkir (r.a) mehir üçün lazım olan pulu, 500 dirhəmi borç olaraq göndərdi. Peyğəmbərimiz bu pulu aldı və Şəvvəl ayı içərisində toy etdi. Hz.Aişə (r.a) möminlərin anası olaraq yeni bir həyata başladı.

Varlı bir ailədə böyük yənə Hz.Aişə (r.a) anamız Fəxri Kainat (s.ə.s)lə doqquz il birlikdə yaşadılar. Sıxıntılı günlər keçirdilər. Evlərində atəşin yanmadığı, yeyəcək bir şeyin olmadığı zamanlar oldu. Amma bir dəfə olsun bundan şikayətçi olmadı. Gənc və ağıllı idi. İslami öyrənmə istiqamətində böyük bir sevgi və şövqü vardı. Rəsulu Əkrəmi diqqətlə dinləyər, onun mübarək ağzından çıxan hər şeyi əzbərləyərdi. Başa düşmədiyi xüsusları anında soruştardı. Dini məsələləri qavrayışında üstünlüyü Peyğəmbərimizin çox xoşuna gələrdi. Bu səbəbdən ona ayrı bir dəyər verər və elmə təşviq edərdi. Müsəlman qadınların bir çox məsələsi onun rəvayət etdiyi biliklər sayesində həll ediləcəkdi.

Hz.Aişə anamız qısa zamanda alim səhabilərin müraciət qaynağı halına gəldi. Bu xüsusda Əbu Musa əl-Əşəri (r.a) belə deyir: *“Bizlər,ı Peyğəmbərin əshabi bir hədisi anlaya bilmədiyimizdə, müşkül bir məsələ ilə qarşılaşdığınızdə gedər hz. Aişəyə soruştardıq. O da, biza qane edici cavablar verərdi.”*

Ömrünün sonuna qədər elmlə məşğul oldu, evində tələbə yetişdirdi. Qadınların tədrisi ilə yaxından maraqlandı. Evi bir məktəb halına gəldi. Qadın, kişi hər kəsin rahatlıqla gəlib sualına cavab tapdıığı bir elm, irfan ocağı oldu.



Bir gün Peyğəmbər qadınları arasında Aişə anamız haqqında danışılırdı. Əfəndimiz onlara: *“Məni Aişə haqqında incitməyin! Cəbrayıl (ə.s) mənə yalnız Aişənin yanında ikən gəldi”* buyurdu. Hz.Aişə anamızın sağlığında Peyğəmbərimiz başqa qadınlarla da evlənmişdi. O da gənc olduğu üçün Peyğəmbərimizi digər qadınlara qısqanırdı. Peyğəmbərimiz də onun bu zəif cəhətini bildiyi üçün bir gün zarafatla belə dedi: *“Ya Aişə! Sən məndən əvvəl ölsən, mən səni öz əlimlə kəfənləsəm, cənazəni qılsam qəbra yerləşdirəm”* buyurdu. Bu zaman Aişə anamızın qısqanlıq damarları qabardı və belə cavab verdi: *“Mən ölüm də, siz mənim evimə yeni qadın gətirəsiniz deyilmə?”* Peyğəmbərimiz gülərək Onu tərbiyə etdi.

Hz.Aişə(r.a) Fəxri Kainat (s.ə.s) dən sonra qırx yeddi il daha yaşadı. Miladi 678-ci ildə 66 yaşlarında ikən Mədinədə ruhunu təslim etdi.



YUVAYI QURAN ANADIR



Nikah-Peyğəmbərlərin yolu, Rəsulullahın sünənəsi, nəslin baharı, kişi və qadının şərəf və ədəbi, namus və iffətin qalası, insan nəslinin üstünlüyüdür.

Nikah-Peyğəmbərlərin yolu, Rəsulullahın sünənəsi, nəslin baharı, kişi və qadının şərəf və ədəbi, namus və iffətin qalası, insan nəslinin üstünlüyüdür.

Nikahın iki nəfər (kişi) şahidlə həyata keçməsi kişi və qadının ictimai həyatında, onların birləşməsini elan etməkdə mühim rol oynayır. Çünkü o birləşmənin başqaları tərəfindən bilinməsinə də ehtiyac hiss olunur. Hər hansı bir niyyətin həyata keçməsi üçün hər zaman şahidlərə ehtiyac olmaya bilər. Lakin evlilikdə, şahidlərin şərt qoşulması ilə nikah əqdinin meydana gəlməsi cəmiyyət içindəki fərdlərə bu həqiqəti qəbul etdirmək üçündür. Çünkü nəticə etibarı ilə subay olaraq bilinən qız və ya oğlana yeni evlilik təklifi gəlməsi mümkündür. Amma nikah əqqi ilə elan edilərək bilinən evlilikdən sonra o qız və oğlana gələn təkliflər sona çatar. Beləcə möhkəm və sağlam bir ailənin ilk addımı atılmış olar. Ümumiyyətlə, nikah bizə əmr edilmiş ilahi bir qanundur. İslama görə nikah; nəslin yetişməsi, övlad tərbiyəsi, ailənin mühafizəsi, insanlıq şərəfinin qorunması kimi xüsusiyyətlərlə vacib bir əsasdır. Unutmaq lazımlı ki, bir milləti yaşıdan ən əsas keyfiyyət onun dini və əxlaqi vəziyyətidir.

Hər yuvada səadəti görmək mümkün deyildir. Bu səadətə çatmaq üçün nələrə diqqət edilməlidir?

Bu günübü ailənin erroziyaya uğramasının ən mühüm, ən başlıca səbəblərindən biri “*kişinin qadınlaşması və qadının kişiləş-*

Bir yuvanı əmin-amalıq, huzur və səadət içərisində yaşadan səbəb, qarşılıqlı sevgi və hörmətdir. Amma unutmaq lazım deyil ki, əcdadlarımız “Yuvayı ana qurar” demişlər.

Bu baxımdan yuvaya sahib olmaq xüsusunda qadının daha çox fərasətli olması, cəhd və fədakarlıq etməsi gözlənilir.

məsidir”. Allah Təala qadına ayrı, kişiyə də ayrı xüsusiyyətlər lütf etmişdir. Bu xüsusiyyətlər hər ikisinin vəzifələrinin layiqincə yerinə yetirilməsinə görə formalaşmışdır.

Bir də bunu xüsusilə qeyd etmək lazımdır ki, nə ailədəki kişi nüfusu “alçaldılmaq” və nə də qadının itaeti “əsarət” şəklində başa düşülməlidir. Bu rollar, İslamın həssas bir şəkildə təyin etdiyi ölçülər daxilində həyata keçirilsə, ailədə “zalim” da olmaz, “məzлum” da... Qadının iffət və itaət dairəsindən çıxaraq ərinə zülm etməsi, bunun müqabilində ərinin isə nüfuzundan nəfsi arzuları yolunda istifadə etməsi də ailə yuvasını dağdırır. Ancaq xaricdəki həyat mübarizəsində məmur olan kişinin məruz qaldığı gərginliklər səbəbindən, evində xanımından özünü təskinləşdirici, şəfqətli və məhəbbətli bir itaət görməsi həm haqqıdır və həm də bir ehtiyacdır.

Bu səbəbdən də, ailə üzvləri Allahın təyin etmiş olduğu haqq və məsuliyyətlərini (vəzifələrini) bilməlidir. Ailə içərisində kişi mərhəmətli, ədalətli, qadın isə itaətkar olmalıdır.

Bir yuvanı əmin-amalıq, huzur və səadət içərisində yaşadan səbəb qarşılıqlı sevgi və hörmətdir. Amma unutmaq lazım deyil ki, əcdadlarımız “Yuvayı ana qurar” demişlər.

Bu baxımdan yuvaya sahib olmaq xüsusunda qadının daha çox fərasətli olması, cəhd və fədakarlıq etməsi gözlənilir.

Bir qadının ailədə diqqət edəcəyi xüsusiyyətlər nələrdən ibarətdir:

Hər seydən əvvəl xanımlar, Allaha qulluq və təqvaya riayət etməlidirlər. İbadətə, namaz və niyaza diqqət etdikləri kimi, halal və harama da diqqətlə yanaşmalıdır.

Ailədə xanımın təqva və istiqaməti, yoldaşını, övladlarını, qohumlarını və hətta qonşularını xeyir və savaba çatdıracaq xasiyyətdə olmalıdır. Əməli-saleh bir xanım, ətrafına səadət saçan, cənnət qoxulu bir çıçəkdir.

Peyğəmbərimiz (s.ə.v.);

“Əməli-saleh qadın, əri üzünə baxdığı zaman onu sevindirər, ərinin qanuni istəklərini yerinə yetirir və olmadığındə həm malını, həm də namusunu mühafizə edər”. (İbni Macə, Nikah 5-1857) buyurmuşdur. O halda evin hər bir xanımı yoldaşının razılığına diqqət etməlidir.

Əgər biz bu mövzunu bir az da genişlətsək, bir xanım evində və hər günü həyatında nələrə fikir verməlidir? - deyə bir sual ortaya çıxır.

Bir qadın evində özünə fikir verməli, yəni, təmizkar olmalıdır. Bir kişinin gözündən düşməsi üçün xanımının kirli olması kifayətdir. Ərinin xoşuna gəlməyən hər cür görüntündən uzaq olmalıdır. Evində axtardığını tapa bilməyənin gözü, qəlbə həmişə uyğun olmayan yerdə olar və sonunda ailə səadəti zəifləyib heçə enər. Bu səbəbdən də öz evində qadın, rəngi və qoxusu müxtəlif çıçəklərdən dərilmış bir gül dəstəsi kimi olmalı, həyat yoldaşına səadət və sevinc bəxş etməlidir. Yoldaşı axşam saatları üçün darixmali, axşam evə qayıtmaga nifrət etməməlidir.

Əməli-saleh qadın, ərini gülərzüləşapının girəcəyində qarşılamaçı, evdən çıxarkən də gözəl söz və dualarla yola salmalıdır. Həmin gün həddindən artıq yorulsa belə bunu biruzə verməməlidir. Yoldaşının sıxıntı və dərdlərinə şərīk olmalı, onunla bölüşməli, yorğunluğunun çıxmamasına kömək etməlidir.

Ailədə həyat yoldaşları həddindən artıq, lazımlı-lazımsız şikayətlərlə bir-birinin əmin-amanlığını pozmamalıdır.

Ayrıca bilmək lazımdır ki, evin xanımı ailənin məişət təminindən, ev ehtiyaclarını qarşılıqla məsul deyildir. Çünkü yaradılış baxımından bu vəzifə ailədə hər zaman ailə başçısı olan ataya məxsusdur. Xanımın vəzifəsi isə, övladlarının tərbiyəsinə diqqət etməkdir.

İnsan yaradılış etibarilə ən üstün və kamil bir varlıqdır. Bu kamilliyi biruzə verən şəxsiyyətlər ancaq sağlam bir ailə yuvasında meydana gəlir. Ümumiyyətlə, ailə səadəti, qarşılıqlı olaraq hər iki tərəfin haqlarına riayət edilərək hörmət göstərilməsi və bu hörmətin məhəbbətlə qüvvətlənməsinə bağlıdır.

Bu bir həqiqətdir ki, məhəbbət və sevginin eks etmədiyi könül, uzun müddət əkilməyib boş buraxılan quru bir ərazi kimidir. Ailədəki tərəflərin səmimi və düzgün münasibətləri isə bu torpağıbecərməyə bənzəyir.

Nəticə etibarı ilə, səadəti ailədə qadınların vəzifələri baxımından ən son bilinən xüsusiyyət:

“Yuvayı ana qurar.” həqiqətidir. Xanımlar bu həqiqət ətrafında birləşərək öz vəzifələrini haqqıyla etdikləri təqdirdə ailə yuvaları bir cənnətə çevrilər. Ailə başçısı olan yoldaşlarına düşən isə artıq bunun qədrini bilmək və qorumaqdır.

Peyğəmbərimiz (s.ə.v.) buyururlar:

“Keyirli qadın ərinə qarşı itaətkar, övladlarına qarşı şəfqətli olandır.”

Ey Rəbbimiz! Ailələrimizə razi olacağın bir həyat nəsib edərək, səadət cənnəti eylə. Amin!



Bu bir həqiqətdir ki,
məhəbbət və sevginin
eks etmədiyi könül,
uzun müddət
əkilməyib boş
buraxılan quru bir
ərazi kimidir.
Ailədəki tərəflərin
səmimi və düzgün
münasibətləri isə bu
torpağıbecərməyə
bənzəyir.

XOŞBƏXTLİYİN DOQQUZ QIZIL QAYDASI



1. Əgər xoşbəxt olmaq istəyirsənsə, zahiri görünüşünlə barış.
2. Xoşbəxtliyə gedən yoldakı 2-ci vacib addım, pula, var-dövlətə həddindən artıq əhəmiyyət verməmək.
3. Bu yolun 3-cü addımı isə şəxsin özüne gəlib çatmayacağı hədəfləri aydınlaşdırmaqdan imtina edən adam olaraq göstərildi. Tədqiqatçı doktor Aleks Micalos, «Özünə hələ çata bilən hədəfləri müəyyənləşdirən insanlar daha xoşbat olurlar» - dedi.
4. Ağlın xoşbəxtlik üzərində təsiri

olmadığını müəyyənləşdirən mütəxəssisler, «Xoşbəxt olmaq üçün öz zehni qabiliyyətinizi başqları ilə müqayisə etməkdən əl çəkin» - deyirlər.

5. Çox təsüf ki, xoşbəxtlik yolunda 5-ci addım üçün fərdi olaraq edə biləcəyimiz bir şey yoxdur. Çünkü bu maddə genlərimizlə əlaqədardır. Genetik baxımdan daha güclü quruluşa malik şəxslər, həyatlarında daha xoşbəxt olurlar.

6. Tədqiqatı həyata keçirən mütəxəssisler cütlərin təklərdən daha xoşbəxt olduğunu da müəyyənləşdirilər.

7. Xoşbəxtliyin 7-ci addımı isə, Allaha inanmaqdır. Amerikanın DUKE Universitetində tədqiqatlarını davam etdirən Harold Koninq, «Xüsusilə güclü stress altında olanda insanların özlərindən daha güclü olan Allaha inanması, onların özlərini daha yaxşı hiss etmələrini və daha xoşbəxt olmalarını təmin edir»-fikrini irəli sürdü.

8. 8-ci addım başqlarını düşünmək... Elm adamlarının fəaliyyəti, başqlarını düşünən, onlar üçün çalışan insanların həyatdan daha çox zövq aldığı ortaya çıxartdı. Vanderbilt Universitetində üç mindən çox adam üzərində aparılan araşdırmalara görə, humanitar yardım təşkilatlarında işləyən insanlar başqlarına nisbətdə daha xoşbəxtirlər.

9. Xoşbəxtlik yolunda son addım isə illərin getirdiyi bir şey, yəni qocalıqdır..

Stanford Universitetində aparılan tədqiqatlar, insanların yaşı arttıkca çətin halılara qarşı daha yaxşı mübarizə apardığını və beləliklə daha xoşbəxt olduğunu göstərdi.

İSRAF VƏ ALİCƏNABLIQ



Müasir insanın ən böyük mənəvi bəlalarından biri də zəngin görünə bilmək üçün israf və bədxərclik çılğınlığı içinde olmasıdır. Təəssüf ki, bu xəstəlik insandakı bir çox gözəlliklərin itirilməsinə gətirib çıxarılmışdır ki, bu itirilmişlərin başında da hüzur və qənaət vardır.

Mənəvi dincliyyin olmaması, bədxərclik çılğınlığı, kiçik şeylər bir tərəfə, böyük hədiyyələr, gözəl sözlər və iltifatlar qarşısında belə xoşbəxt ola bilməmələri, hələ körpə yaşıdakı balalarımızın da üzündən aydınlaşır.

Övladlarımız xoşbəxt deyil... İstədiklərini həmin an əldə edir, amma bir neçə gündən sonra ən sevdiyi şeyləri qaldırıb yerə çırırlar. Başqa bir gün istəkləri fərqli olur. Onlar istədikcə biz

alırıq, biz alıqca onlar isteyir və ortaya doymayan, əlindəkini başqlarıyla bölüşməyi sevməyən, mənəvi cəhətdən xəstə bir nəsil çıxır. Bu qısır, ciliz döngü surətini heç yavaşlatmır.

Görəsən, bu yeni nəsil, Peyğəmbərimiz (s.ə.s)in və din xadimlərinin özlərinə etdikləri xərclərdə su sızdırmayan bir xarakterə sahib ola-ola, ətrafa comərdlikdə çaylar kimi çəgəlayaraq qənaətcil kimi gözəl əxlaq nümunələrindən necə dərs götürəcək...?

Peyğəmbərimiz axar suyun kənarında dəstəməz alarkən belə suyu israf edənə etiraz edərək, qənaətin bitmək-tükənmək bilməyən bir xəzinə olduğunu söyləmişdir.

Peyğəmbərimiz birinə lazım olduğunda özündə olmasa, başqasından belə borc alıb verəcək qədər comərd.

Müasir insanın ən böyük mənəvi bəlalarından biri də zəngin görünə bilmək üçün israf və bədxərclik çılğınlığı içinde olmasıdır.
Təəssüf ki, bu xəstəlik insandakı bir çox gözəlliklərin itirilməsinə gətirib çıxarılmışdır ki, bu itirilmişlərin başında da hüzur və qənaət vardır.

Comərdlikdə əsən rüzgarları belə qışqandırırdı.

Qlobal istiləşmə nəticəsində dünyani acliq, susuzluq, qitlıq, quraqlıq, kütłəvi ölümlər, su müharibələri və s. kimi bəlaların gözlədiyi hər kəsə məlumdur. Təbiət şərtlərinin bu cür çətinləşdiyi zamanlarda Peyğəmbər əxlaqına və alicənablığına, comərdliyinə qlobal olaraq, bəşər olaraq möhtacıq.

Rəsulullah əxlaqına bürünmüş rəhmətlik müəllimim, başqalarına xərcdə coşqun çaylar kimiykən, ailə xərc-ləmələrində zəngin olduğu halda olduqca sadəydi. Övladları bazardan meyvə alıb gəlince “*bütün bazarı gəzдинizmi, ən ucuzunu aldınız mı?*” deyər, amma ehtiyac olan yerlərə də külli miqdarda köməyini əsirgəməzdidi.

Zeynalabdin Tağıyev alicənablığı, comərdliyi və israfi xarakterində ən gözəl cəm edən, Azərbaycanın cox öndə gələn zənginlərindən, messenantlarından biri... Onun haqqında eşitdiyim bu lətifəni qlobal israfın yaşandığı günümüz üçün cox iibrətli olduğunu düşünürəm:

Zeynalabdin Tağıyev, ocaqda yanmış köz varkən, siqaretini kibritle yandırdı deyə, mühasibini işdən çıxarmışdı. Bir kibrıt dənəsinin dəyərini, qiymətini bilən, israfa xor baxan bir düşüncə. Mətbəxdə qaz piltəsinin yandığı halda, digər gözünü yandırmaq üçün hər kibrıt götürdükdə “*Zeynalabdin Tağıyevin işçisi olsaydım, mütləq işdən çıxarılmışdım*” deyə düşünürəm. Comərd, alicənab, əliaçiq zənginlər zənginliyin və hüzurun zövqünü özlərinə qarşı xəsis deyiləcək qədər israfdan, artıq xərcdən qaçmaqla bərabər, başqalarının ehtiyacını ödəməklə tapmışlar. Biz də zəmanə xəstəliyini başqalarında görməkdənsə, özümüzdə görüb o an

müalicəsinə başlamalıyıq ki, heç olmasa övladlarımızı israf, xəsisilik, bədxərclik kimi illətlərdən qurtara bilək.

Nə xoşbəxtidir o ailələr ki, lüks həyat tərzi, ekoistlik, xəsislik və israfın xərçəng xəstəliyi kimi cəmiyyəti bürüdüyü bu dövrdə övladına gözəl əxlaqı tamamlamaq üçün göndərilmiş uca şəxsiyyətin əxlaqını verərək rahatlığa, mənəvi hüzura qovuşdururlar...

Nə xoşbəxtidir o ailələr
ki, lüks həyat tərzi,
ekoistlik, xəsislik və israfın
xərçəng xəstəliyi kimi
cəmiyyəti bürüdüyü bu
dövrdə övladına gözəl
əxlaqı tamamlamaq üçün
göndərilmiş uca şəxsiyyətin
əxlaqını verərək rahatlığa,
mənəvi hüzura qovuşdu-
rurlar...



Qadın Krizis Mərkəzinin məsləhətçisi, həkim ginekoloq Təranə Həsənova:

“Ailə sosial həyatın başladığı yerdir. Cəmiyyəti bir binaya bənzətsək ailələr də bu binanın daşları kimidir.”



1969-cu ildə Fizuli rayonunda anadan olmuşdur. 1985-ci ildə Azərbaycan Tibbi Universitetinin Müalicə profilaktika fakültəsinə daxil olmuşdur, 1992-cil ildə Universiteti bitirərək Fizuli rayonunda 1 il müddətində həkim işləmişdir. Sonra Bakıya qayıdaraq Azərbaycan Dövlət Tibb Universitetinin tələbə poliklinikasında, daha sonralar 1 №-li Şəhər Klinik xəstəxanasının doğum şöbəsində (indiki Klinik Tibbi Mərkəz) işləmişdir. Hal-hazırda oranın doğum şöbəsinin həkimidir. İxtisasım həkim mama-ginekoloqdur.

Bizim ailə: Təranə xanım, Qadın Krizis Mərkəzində işləməyinizin əsas səbəbi nədir?

Təranə xanım: Qadın Krizis Mərkəzi 2001-ci ildə yaradılmışdır. Cəmiyyət yaranmamışdan əvvəl Qadın Krizis Mərkəzinin sədri Mətanət xanım məni oraya dəvət etdi və belə bir layihə hazırladı “*Qadın Krizis Mərkəzi köməyə ehtiyacı olan qadınların müraciət etdikləri bir məkandır, doğma yurddur.*” Burda həm psixoloji, həm də ginekoloji kömək var idi, eyni zamanda hüquqi yardım da göstərilirdi. Öz istəyimlə bu işdə işləməyə başladım, çünki qəlbimə daha yaxın idi, bir insana kömək etmək nə qədər sevindirici bir işdir. Orada işləməyimin birinci səbəbi elə bu idi. İlk keçidkə Qadın Krizis mərkəzi inkişaf etməyə başladı. Qeyri hökumət təşkilatları ilə də əməkdaşlıq etdi. Avropana, Amerika ilə əlaqə yaratdı, onlardan iş təcrübəsi topladı.

Bizim ailə: Azərbaycanda evlilik münasibətləri hansı vəziyətdədir?

Təranə xanım: Ailə sosial həyatın başladığı yerdir. Cəmiyyəti bir binaya bənzətsək ailələr də bu binanın daşları kimidir. Necə ki, müntəzəm daşlarla tikilmiş, bünövrəsi tam olaraq tamamlanmış bir bina keyfiyyətli olarsa, bünövrəsi güclü olan ailələrdən meydana gələn cəmiyyətlər də güclü olar. İnsanın sosial münasibət qurduğu ilk mühit onun ailəsidir. Eyni zamanda

ailə, cəmiyyətin milli-mədəni dəyərlərini daşıyan bir qurumdur. Ailə cəmiyyətin mədəniyyətini qorumaqda, yaşatmaqdadır.

Ailə hamının müdaxilə edə bilməyəcəyi qorunan bir birlik sayılır. Amma bu gün Azərbaycan ailəsi hərdən 50 il əvvəl Azərbaycan ailəsinə baxanda təməli xeyli zəifləyib, cünki il-dən-ilə boşanmaların sayı get-gedə qalxan tendensiya ilə çoxalır. Qadın Krizis Mərkəzində işlədiyim illər ərzində mənim şəxsən özümə maraqlı olub, boşanmaların səbəbi bəzən çox adı şeylərdən baş verib. Heç belə oturub düşünməkdə lazımlı deyildir, sadəcə onlar danışanda nəyə görə boşanırlar, adama çox qəribə gəlir. Məgər belə şeylərin üstündə də ailəni dağıtmak olar? Mən inanmırıam ki, belə səbəblər görə 30-50 il əvvəl ailələr dağıldı. Bu günü gün ən sadə, elementar mübahisələrin üstündə ailəni dağıdırılar. Ən dəhşətli də odur ki, bu ailələrə hər iki tərəfin valideynləri qarışır. Qızın valideyni mənim qızımı yaxşı baxmırıñız, yaxşı qızıl almamısınız və s. Oğlanın valideyni də sizin qızınızı kimdir alan, cehizi azdır, bizim ailələr uymur və s. Nəticədə də, ortada qalan uşaqlar olur. Ya ataya həsrət qalan, ya da anaya həsrət qalan uşaqlar. Amma bu gün Azərbaycan ailəsi yenə də Avropa ölkələrinin ailələri ilə müqayisədə daha sağlamdır. Bizim mərkəzdə dəfələrlə istər dövlət, istər qeyri hökumət, istərsə də xarici təşkilatlarla dəyirmi masalar keçirilib yenə də hər kəs eyni fikirə gəlib, Azərbaycan ailəsi digər ölkələrə baxanda daha möhkəmdir.

Bizim ailə: Dağılan ailələrdə ən çox zərbə alan qadınlardımı, kişilərdimi?

Təranə xanım: Büyük üstünlük hesabıyla qadınlardır, amma həmişə yox.

Çünki biz krizis mərkəzində işləyərkən müxtəlif hadisələrə rast gəlmışık, kişilərin də dəfələrlə zərbə aldığına görə müşk, amma faiz nisbəti ilə götürəndə qadınlardır. Bunlardan da daha çox, mən uşaqları deyərdim. Bildiyimiz kimi uşaqlar atalarını bir qəhrəman kimi bilirlər, hər kəsdən daha güclü olduğunu inanırlar. Bu uşaqların gözü yolda qalır, atanı axtarır, amma tapa bilmir.

Bizim ailə: Hesaba evlilik Azərbaycanda hansı yeri tutur?

Təranə xanım: Hesaba evlilik sayı kifayət qədər çoxdur. Bu günü gündə mən deyərdim ki, evliliklərin yəni qurulan ailələrin 60% hesabadır. Sadəcə oğlan fkirləşir ki, bu qız mənim üçün hər tərəfi xeyrli dir, onun sayəsində gələcəkdə karyer qura bilərəm və s. Qızda da həmçinin. Mən belə hesab edirəm ki, bu cür ailələrin qurulması boşanmaların sayının çoxalmasına səbəb olur. Çünki bir-birini sevən adam nə qədər zəhər olsada yenə gəlib ona boyun əyir, ailəsini saxlayır. Amma hesaba evlilikdə bu cür güzəştər yoxdur, hər iki tərəfdə öz mənfəətini düşünür, kiçik bir xəta altında “*mən bunamı görə evlənmişdim səninlə deyir*” və hər şey qısa zamanda həll olunur, sonunda boşanma ilə nəticələnir.

Bizim ailə: Evlilikdə əsas götürülən kriterlər hansılardır?

Təranə xanım: Əsasən ailələrin bir birlərinə uyğun gəlməsi, təhsil səviyyələri və ailənin maddi vəziyyəti. Bu günü gündə bizim cəmiyyətimizdəki bunun üstündə durur.

Bizim ailə: Təranə xanım bizə vaxt ayırıb işləriniz haqqında məlumat verdiyiniz üçün sizə təşəkkür edirik, gələcək işlərinizdə müvəffəqiyyətlər arzulayıraq.

HƏYATIMI

ÖZ İSTƏDİYİM KİMİ YAŞAMAQ İSTƏDİM, AMMA

HƏYAT

HƏMİŞƏ BİZ İSTƏDİYİMİZ KİMİ OLMUR



Həyat amansızmış, bilmədim. Hər şeyə malik olduğum halda, birdən-birə hər şeyimdən məhrum oldum. Sevincli günlərimin birində əllərim səadətimdə ikən, qaranlıqlar çökdü günəşli dünyama. Zülmət gecə üstələdi ayımı, ulduzlarımı. Çirkab bataqlığında gördüm özümü böğürləkən. Ah, ilk günlərdə özümü dünyyanın ən xoşbəxti sayarkən, sonralar ən rəzil insanı oldum. Onun təsirindən özümü əyilməz, yüksəri sinmayan biri zənn edərkən, sonralar sonuncuların sonucusu oldum. Özümü onun təsirilə hər şeyə qadir biri kimi görürdüm. Bəs indi? Bəs indi kiməm mən?

İtirilmiş! Həyatını itirən itirilmiş! İtirdim! İtirdim qadın ləyaqətimi. İtirdim! İtirdim qadın səadətimi. Mənə yaxın olan övladlarımdan uzaqlaşdırıdım özümü. Mənim dayağım olan həyat yoldaşından məhrum etdim sevgimi. Məni insan kimi şərəfli bir xisətdə yaradan Rəbbimə xəyanət etdim. Satdım özümü nəfsimə, düşdüm

şeytan tələsinə.

Keçən günlər. Onları qaytara bilərəmmi? Ömür qatarım uzaqlaşır, uzaqlaşdıqca səadətimi, ümidiyərimi, arzularımı, bütün mənliyimi özü ilə aparıır.

Onunla olduğum anda mənə uzanan insan əllərini həyasızcasına özümdən kənara itələyərdim. Halbuki o əllər mənə itirilmiş dünyamı qaytaracaqdı. Onunla olduğum anda qəlbimin soyuqluğunu hiss edirdim. Halbuki əvvəllər köksümdə qəlbim mərhəmətdən, sevgidən quş kimi çırpınib uçmaq istərdi. Onunla olduğum anda düşüncələrimin qaranlıqlaşdığını, azınlığından hiss edirdim. Halbuki əvvəllər...

Hm... Əvvəllər hər şey başqa idi. Əvvəllər hər şey parlaq idi, saf idi. Bilmədən küçə həyatının səfil sakınlərindən oldum. Onsuzda hər şey bilmədən olur, nəfsimizi özümüzə deyil, özümüzün nəfsimizə tabe olduğu andan. Nəfsimin qurbanı oldum. Ağ ölümün ağışuna atılaraq bu ağ dünyyanın həyat qapularını üzümə bağladım. Dərk edərək ki, bir daha onlar üzümə açılmaya bilər.

Çəkirdi özünə məni küçə həyatı. Qayısız görünən gecə barları, üzdə şən görünən gülüşlər, qəhqəhələr şirnikdirici idi. O ağ ölüm necə də ağ mələk idi.

Sözümün bitdiyi yer: Məni insanlıqdan çıxaran narkotikaya nifrət edirəm... Ömrümə özüm qara xətt çəkdiriyim anda

MƏN İNSAN KİMİ YAŞAMAQ İSTƏYİRƏM!

HƏYAT

BİR SƏHNƏDİR

Qədim zamanlardan qadın sırlı varlıq olmuşdur. İndiyə qədər də belədir və yəqin ki, belə olaraq da qalacaq. Bəs qadının sırrı nədədir? Bu suala cavab vermək çətindir. Əgər sualın cavabı tapılsaydı qadın “sırli qadın” anlamını itirərdi.

Həyat səhnədir, insanlar isə aktyorlardır. Bəs qadınlar həyat səhnəsində hansı rolların ifaçılarıdır? Qadın kimdir?

Qadın ailədə övlad, ana, bacı, bibi, xala, həyat yoldaşı və s-dir. Bəs cəmiyyətdə qadın kimdir? Müəllim, həkim, mühəndis, millət vəkili, hüquqşünas, idmançı və s. Bütün bunlarla yanaşı qadın evinin xanimıdır. Cəmiyyətdə tutduğu mövqedən asılı olmayaraq qadınlar övladlarının tərbiyəsi ilə məşğul olur, həyat yoldaşlarının və digər ailə üzvlərinin qulluğunda dayanırlar. Bütün bu çətinliklərə qatlaşan qadınlar həmişə layiqincə qiymətləndirilirlərmi? Onların mənafələri, hüquqları, şəxsiyyətləri lazımı səviyyədə qorunurmu? Əfsuslar olsun ki, xeyr. Yüzlərlə qadınlar həyat yoldaşları tərəfindən təhqirlərə, xəyiqlərə məruz qalırlar. Yüzlərlə giz-gelinlərimiz erməni işgalçlarının östü altındağıdır. XXI-ci əsrədə elmin, texnikanın, iqtisadiyyatın, mədəniyyətin dünyada hökm sürdüyü bir zamanda bizim qadınların hüquqları, şərəf və ləyaqətləri taptalanır.

Bəşəriyyətin, cəmiyyətin ən böyük bəlalarından biri də erkən yaşlarından, hətta bəlkə də uşaq evlərinə atılan körpələrimizin taleləridir. Onlar nə qədər dövlət himayəsində olsalar da, arabir bəzi xeyirxah imkanlı şəxslər tərəfindən təmin olunsalar da əsl problem

Qadın ailədə övlad, ana, bacı, bibi, xala, həyat yoldaşı və sairədir. Bəs cəmiyyətdə qadın kimdir? Müəllim, həkim, mühəndis, millət vəkili, hüquqşünas, idmançı və s. Bütün bunlarla yanaşı qadın evinin xanimıdır.

həll olunmaz qalır. Müəyyən yaş həddinə çatdıqdan sonra onlar tərbiyə aldıqları, oxuduqları müəssəni tərk etməli olurlar. Beləliklə, həyat onlara ikinci ağır zərbəni vurur. Qadınlar dünyanın nə qədər zərif məxluqları olsalar da bu və ya digər səbəblərdən cinayət işlətməli olurlar. Bu gün təəssüf ki, Azərbaycanda yüzlərlə qadın məhbus adını daşıyır. Kimin haqlı, kimin haqsız yerə məhbəsə düşdürü də çox vaxt qaranlıq qalır. Ömürlərinin müəyyən hissəsini həbsxanalarda keçirdikdən sonra azadlığa çıxırlar. Lakin ləkeli keçmişə malik olduqları üçün cəmiyyət onları qəbul etmir. Ona görə də bəziləri yenidən həbsxana həyatı yaşamaq üçün istəmədən cinayət tövədir və ömürlərini başa vururlar.

Hələ övladları tərəfindən qocalar və vino atılan analarımız, öz yurd-yuvalarından qaçqın düşən əzab-əziyyətlərle öz balalarını böyübən ana, bacılarımız, gəlinlərimiz... Demək belə çıxır ki, qadınsız həyat davam edə biləz, amma əziyyətlər də qadınların üzərindədir, bəs nəyə görə onların hüquqları çox zaman tapdalanır?

Bunu hər zaman bilin: “Cənnət anaların ayaqları altındadır.”

TOXUNMA KÖNLÜNƏ BİÇARƏ GÜLÜN



Məhsəti xanım Gəncəvi dərin elmi biliyə, yüksək yaradıcılıq qabiliyyətinə və zərif, incə musiqi duyumuna malik, dövrünün nümunəvi xanımlarından biri olmuşdur. Dahi Nizami “Xosrov və Şirin” poemasında həmvətəni və həməsri olan Məhsəti xanımın yüksək nüfuza malik olduğunu, bir qəzələ görə ona bir xəzinə bağışlanıldılığını yazmış, onu “Şərq Günəşinin nuru” adlandırışmışdır.

XII əsr ədəbiyyatı mədəniyyət tariximizdə intibah ədəbiyyatı dövrü ədəbiyyatımızın Qızıl dövrü kimi xarakterizə olunur. Bu dövr Azərbaycan ədəbiyyatı ümumşərqi ədəbiyyatı fonunda inkişaf edir, şərq ənənələrinin ən gözəl, xarakterik cəhətlərini özündə birləşdirirdi. Həmin dövrün ən görkəmli simalarından olan Nizami Gəncəvi, Xaqani Şirvani, Qətran Təbrizi kimi söz ustadlarının adı ilə yanaşı, şairə Məhsəti xanım Gəncəvinin də adı ədəbiyyat tarixində böyük rəğbət və ehtiramla çəkilir.

Bildiyimiz kimi, XII əsrдə saray ədəbiyyatı adı altında daha çox mədhiyyə yazımaq ənənəsi geniş yayılmışdı. Lakin həmin dövrdə mütərəqqi fikirlərin tərənnüm olunduğu yüksək sənət nümunələri də qələmə alınırdı. Bu ədəbi mühitin nümayəndələrindən olan, ədəbiyyatımızda ilk qadın şairə hesab edilən Məhsəti xanım Gəncəvinin həyat və yaradaiciliği haqqında ən dolğun monoqrafiyanı görkəmli alim Rəfael Hüseynov qələmə almışdır.

Məhsəti xanım Gəncəvi dərin elmi biliyə, yüksək yaradıcılıq qabiliyyətinə və zərif, incə musiqi duymuna malik, dövrünün nümunəvi xanımlarından biri olmuşdur. Dahi Nizami “Xosrov və Şirin” poemasın-

da həmvətəni və həməsri olan Məhsəti xanımın yüksək nüfuza malik olduğunu, bir qəzələ görə ona bir xəzinə bağışlanıldığını yazmış, onu “Şərq Günsənin nuru” adlandırmışdır.


Yoxsul ailədə dünyaya gələn, bütün ömrünü Gəncədə keçirən şairənin tərcüməyihalı haqqında, təvəllüd tarixi haqqında təzkirələrdə dəqiq məlumat yoxdur. Klassik şairlərin həyat və yaradıcılıqları haqqında məlumatlar top-lusu olan təzkirələrdə sadəcə Məhsəti xanımın hazırlıcab olduğu, bədahətən gözəl və dərin mənalı, fəlsəfi məzmunlu rübai'lər söylədiyi yazılmışdır.

Bəzi mənbələrdə şairənin mütərəqqi düşüncələrinə, qadın hüquqsuzluğuna qarşı yürütdüyü fikirlərinə görə doğma vətənindən sürgün edilməsinə, yaşadığı sənətkarlar məhəlləsi olan Xərabatın bəzən daşa basılmasına dair məlumatlar da vardır.

Məhsəti xanımın yaradıcılığında onun dini görüşləri də öz əksini tapmışdır. Fəlsəfi təfəkkürün diqtəsi ilə yazdığı rübai'ləri xurafatdan uzaq, əsas islami dəyərləri əks etdirən şeir nümunələridir. Əsrlər boyu sevilə-sevilə oxunan, yüksək sənətkarlıq xüsusiyyətləri ilə seçilən rübai'lərində humanizm, səmimi insani hisslər, dərin fəlsəfi mühakimələr qələmə alınmışdır. Şairənin rübai'lərində məhəbbət, incə duygularla yanaşı, həm də qadın hüquqsuzluğuna qarşı mübarizə, dövr və zəmanədəki haqsızlıqlardan şikayətlər, bəşəri idealları tərənnüm edən düşüncələr üstünlük təşkil edir. Şairənin öz həyat yoldaşı Əmir Əhmədlə və başqa müasirləri ilə müaşirələri (deyişmələri) sonradan bir dastan şəklinə düşmüşdür.

Gözəl, mükəmməl təbiət peyzajları, bədii obrazlarla, simvollarla zəngin olan, oxucunu daim düşünməyə vadən,

şərqdə rübai ustadı kimi məşhur olan Ömer Xəyyamdan sonra, mükəmməl rübai'lər ustadı kimi tanınan Məhsəti xanım Gəncəvinin rübai'ləri bu gün də öz təravətini qoruyub saxlamışdır.



*Məhsəti xanımın
yaradıcılığında onun dini gö-
rüşləri də öz əksini tapmışdır.
Fəlsəfi təfəkkürün diqtəsi ilə
yazdığı rübai'ləri xurafatdan
uzaq, əsas islami dəyərləri əks
etdirən şeir nümunələridir.
Əsrlər boyu sevilə-sevilə oxu-
nan, yüksək sənətkarlıq xüs-
susiyətləri ilə seçilən rübai-
lərində humanizm, səmimi in-
sani hisslər, dərin fəlsəfi mü-
hakimələr qələmə alınmışdır.*



UŞAQLARIN YALAN DANIŞMASI

Yalan, məkanından və zamanından asılı olmayaraq cəmiyyət qanunlarına zidd davranışlardır. Valideynlər uşaqlarının bu mənfi davranışlarından təlaşlanır. Haqlı olaraq bəzən kiçik bir yalan olsa da, gələcəkdə böyük davranış problemlərinə çevrilə biləcəyindən təlaşlanmaq normal bir haldır. Yalanın bir qismi ata ana tərəfindən hiss edilsə də, bir qismi isə heç hiss edilmir. Lakin belə bir hal hiss edildiyində uşağa qarşı necə davramağın mühüm olduğunu nəzərə alıb bəzi tövsiyələr vermək istərdik.

Hər şeydən əvvəl "*Mənim uşağım nəyə görə belə bir işə əl atdı?*" şeklinde suali özünüzə verməlisiniz. Görəsən, bu onun xarakterindən irəli gəlir, yoxsa, bu yalan sizin də gözləmədiyiniz bir haldır? Əgər bu sizin əvvəllər heç

qarışlaşmadığınız bir hadisədirse uşağınızın həyatında bəzi anormal davranışların olub-olmadığına diqqət etməlisiniz. Belə anormal davranışlar uşağın yoldaşlarının mənfi xüsusiyyətlərindən, məktəblə bağlı problemlərindən, ailədə baş verən münaqişələrdən, depresiyadan və buna bənzər digər hadisələrdən qaynaqlanır.

Ata və ananın hər hansı birində yalan danışmağa meyllilik varsa, belə bir xüsusiyyətin uşağı keçməsi olduqca asandır. Bu səbəbdən uşağınız yalan danışrsa belə bir halın ailənin digər fəndlərində olub-olmadığına diqqət etməlisiniz. Unutmayın ki, uşağınız, sizin yaxşı və pis cəhətlərinizi nümunə götürəcək və öz insanı xarakterini ona görə formalasdıracaqdır. Siz ona gözəl bir örnek olmasanız, o da özünə səhv örnekleri nümunə götürəcək. Siz müsbət davransanız, uşaqlarınız da

belə müsbət davranışlardan təsirlənəcək. Bu haqda belə bir misal verək: “*Aytənin altı yaşı var və əxlaqında mənfi heç bir davranışlı yoxdur. O, dərslərini də yaxşı oxuyur. Aytən həmçinin küçədə gedərkən ətrafına diqqət edir və anasını özünə nümunə götürür. Aytən bir gün yolda gedərkən anasından bir oyuncaq istəyir, anası da həmin anda almaq istəmədiyi üçün heç pulunun olmadığını deyir. Daha sonra evə gəlmədən anası mağazaya girərək alış-veriş edir. Bu hadisədən sonra Aytən də çətinə düşdüyü anlarda yalanlara baş vurur və getdikcə bu yalanları artmağa başlayır.*” Bu misaldan aydın olduğu kimi ananın yalan danışması və münasib olmayan davranışlı Aytənin də zaman keçidkə yalan danışmasına səbəb olur.

Uşaqların əqli inkişafı dörd yaşından sonra başlayır. Xəyal etdikləri oyun yoldaşlarını və xəyalında canlandırdığı oyuncaqları yalan ilə qarşıdırmaq lazımdır. Belə xəyallarda həddindən artıq şışirtmələr olmadıqca normal bir hal kimi qarşılıqla lazımdır. Ona görə də xəyal quran uşaqlarla, yalan danışan uşaqları ayırd etmək lazımdır. Uşaq xəyal aləmində təsəvvür etdiyi bəzi şeyləri olmuş bir hadisə kimi danışa bilər, amma dediyində israr etmir və bu hadisənin öz təxəyyülü və sözləri olduğunu bilir. Yalan danışarkən isə bilərək israr edir və bu yalanı başqalarına qəbul etdirməyə səy göstərir. Yalan danışan uşaqlarla əlaqədar aşağıdakı tövsiyələr edilir:

Yalan danışdığını hiss etdiyinizdə uşağınız haqqında “*Hər şey yolunda gedirmi?*”, “*Mən uşağımı kifayət qədər tanıya bilirəmmi?*”- deyə öz-özünüzə sual verin. Uşağınızla aranızda olan qarşılıqlı münasibətin keyfiyyətini mütləq artırmağa çalışın.

Uşağın yalanını gördüyüündə dərhal təşvişə düşüb uşağınızı yalanı ilə üzləşdirməyə və ya cəzalandırmağa çalışmayın.

Çıxılmaz vəziyyətə düşdüyündə və ya nadir hallarda yalan söyləyir, yoxsa yalanı artıq alışqanlıq halına gətirdiyi və təkrarladığı bir hal olduğunu yaxşı düşünün.

Təkrar yalan danışdığını halda ailənizdə belə bir yalan danışan başqa şəxsin olub-olmadığını düşünməyə çalışın. Əgər varsa uşağınızın mənfi təsir etdiyini nəzərə alıb, düzəltməyə öncə mənfi təsir aldığı şəxsən başlayın.

Ətrafında bu cür yalan danışaların və yalan danışaraq uşağınızın mənfi təsir edən dostlarının olub-olmamığınından əmin olun.

Uşağınızə əsla yalançı, firildaqçı və s. sözlərlə müraciət etməyin.

Yalan danışan uşağınızla üz-üzə oturub qarşılıqlı olaraq səhbət edin. Müsbət təsir edən bir səs tonu ilə bunun səhv olduğunu başa salın. Təkrar yalan danışığında verəcəyiniz cəzaları xatırLATMAĞI UNUTMAYIN.

Yalana davam etdiyi təqdirdə öncə söz verdiyiniz cəzaları tətbiq etməyə başlayın.

Təkrar olunan və artıq sizin bacarmadığınız yalanlarla əlaqədar olaraq başqa psixoloji probleminin olub-olmadığını araşdırın və bu problemin həlli üçün bir mütəxəssisə müraciət etməkdən çəkinməyin.

Unutmayın ki, bütün uşaqlar müsbət və effektlı şəkildə istiqamətləndirildiyində zaman keçidkə müsbət mənada formalşacaqlar.

BAYAZ GÜLÜŞ



Aramızda hər kəsin əsas istəyi budur ki, gözəl və sağlam dişləri olsun. Hansı ki, baxımsız ağız boşluğununda bu mümkün deyildir.

Bəyaz və sağlam gülüş qazanmaq üçün həmişə yeni, effektiv və müasir metodlarla ağız boşluğunun gigiyenasi lazımdır. Diş əti və diş xəstəlikərinə daha qısa desək infeksiyaya qarşı mübarizə aparmaq üçün ən mühüm amillərdən biri ağız boşluğunun gigiyenası və profilaktikasıdır. Ağız boşluğunun gigiyenası dedikdə, əsasən dişlərin vaxtı-vaxtında və düzgün firçalanması nəzərdə tutulur.

Dişlərin firçalanması əslində hər yeməkdən sonra olmalıdır. Gündüzlər işdə mümkün deyilsə, diş saplarından istifadə edilməlidir. Bu zaman dişlərin gündə iki dəfə firçalanması vacibdir: səhər yeməyindən sonra və axşam yatmadan öncə. Dilin üzərində də müəyyən qədər ərp yiğilir ki, altında mikroorqanizmlər olduğu üçün dilin üzərini mümkün qədər sürtmək lazımdır.

Diş firçaları təbii və süni liflərdən hazırlanır. Yumşaq və cod olurlar. Hər birinin müsbət və mənfi xususiyətləri vardır.

Seçim üçün stomatoloqa müraciət etmək lazımdır.

Dişlərin firçalanması üfiqi, şaquli və dairəvi harəkətlərə aparılmalıdır. Dişlərin çeynəmə səthləri ilə yanaşı bütün səthlərini firçalamaq lazımdır.

Diş firçaları kimi diş məcunları da müxtəlifdir və mütəxəssisin məsləhəti ilə seçilməlidir.

Gecə yatmadan əvvəl dişlərin firçalanması daha vacibdir. Çünkü gün ərzində qəbul etdiyimiz qidaların təsiri ilə dişin üzərinə çökmüş diş ərpləri, diş əti və dişlər üçün ən təhlükəli səbəblərdən biridir. Gündüzlər qəbul etdiyimiz qidalar, meyvə və tərəvəzlər bu ərpin daima təmizlənməsinə və yeniləşməsinə səbəb olur. Amma gecələr bu mümkün deyildir və sakit vəziyyətdə ağız boşluğunundakı bakteriya və mikroorqanizmlərin fəaliyyəti artır. Dişlər firçalanmadıqca ərpin üzərinə tədricən çökmüş kalsium diş ərpinin diş daşlarına çevriləməsinə səbəb olur. Diş ərpi və diş daşları bakteriya və mikroorqanizmlərin üzərini örtür, isti və yumşaq mühit onların fəaliyyətini artırır.

Bəyaz və sağlam gülüş qazanmaq üçün həmişə yeni, effektiv və müasir metodlarla ağız boşluğunun gigiyenası lazımdır. Diş əti və diş xəstəlikərinə daha qısa desək infeksiyaya qarşı mübarizə aparmaq üçün ən mühüm amillərdən biri ağız boşluğunun gigiyenası və profilaktikasıdır.

yətinin aktivləşməsinə və çoxalmasına səbəb olur.

Bundan başqa, daima yumşaq və yarı yumşaq qidaların qəbulu da diş ərpi və daşlarının yaranmasına səbəb olur.

Nə qədər ki, daşlar var, o deməkdir ki, o qədər də dişlərdə kariyes boşluqları (dişin cürüməsi), diş ətində şişkinlik və ağrı var, eyni zamanda qanaxmalar, pis qoxular və xoşagəlməz görüntü vardır.

İlk görünüşdə zərərsiz görünən diş daşları, ağız boşluğununda ümumiyyətlə orqanizmdə bir sıra problemlərə gətirib çıxarır. Bunlardan biri diş əti xəstəlikləridir ki, onun bir sıra əlamətləri vardır: qanaxma, şişkinlik, cənədə sizilti, pis qoxu və s.

Diş əti xəstəliklərinin qarşısı alınmadıqda, tədricən diş əti çəkilir, dişlərin laxlaması və tökülməsinə səbəb olur. Bu zaman qidanın natamam çeynənməsi daxili orqanlara və həzm sisteminə mənfi təsir göstərir. Məsələn, mədə və bağırşığın sekretor pozulmasına səbəb olur. Daxili orqanlara da zərbə vurur.

Ağız boşluğunun gigiyenasi, həm də daxili orqanların gigiyenası deməkdir.

Diş əti xəstəlikləri zamanı stomatoloq tərəfindən tez bir zamanda diş ərpi və diş daşları kənarlaşdırılır. Lazım gəldikdə isə diş ətinin medikamentor, yəni dərmanlarla müalicəsi aparılır.

Professional profilaktika zamanı tez bir zamanda diş ətində iltihab, şişkinlik, qızartı, ağrı keçir, dişlər parlaq və açıq rəngli görünür.

Ümumiyyətlə, ağız boşluğu üzvlərinin xəstəlikləri polietioloji xəstəlikdir. Yəni bir çox səbəblərdən yaranı bilər. Məsələn: mədə-bağırşaq, sinir-sistemi, qan və endokrin sistemi xəstəlikləri zamanı, Ca və F çatışmazlığı..

Bundan başqa orqanızın ümumi vəziyyəti, yaş, irsi meyillilik, düzgün olmayan qidalanma, stres, vitamin çatışma-

mazlığı faktorları da səbəb ola bilər.

Ağız boşluğu gigiyenasi və profilaktikasına əməl edilmədikdə yaranan xəstəliklərdən biri də kariyesdir, yəni diş cürümələri. **Kariyes** - dişin sərt toxumalarının tədricən dağılmasıdır. Daha çox yayılmış xəstəlikdir. Yer kürəsi əhalisinin 98%-ni təşkil edir. Həm uşaqlarda, həm də böyüklerdə olur. Ən çox böyük aži dişlərinin çeynəmə səthində yaranır. Kariyes polietioloji xəstəlik olduğu üçün bununla bağlı bir sıra nəzəriyyələr vardır. Bunlardan biri: dişlər vaxtlı-vaxtında yuyulmadıqda dişlərin çeynəmə səthindəki qabarlarının arasına dolmuş qida hissəcikləri tədricən çürüyür və turş mühit minanın parçalanmasına səbəb olur. Proses tədricən dişin sərt toxumalarının bütün qatlarına keçir və ağırlaşmalara səbəb olur. Məsələn: sinirin iltihabı, diş kökünün iltihabı və s. Nəticədə dişlərdə xoşagəlməz hissəyyatın artması, soyuq və istidən və s. ağrılar baş verir.

Diş cürümələrinin qarşısı vaxtında alıнаrsa ağırlaşmaların qarşısı alınar. Kariyes hələ qədimdən və müvəffəqiyyətlə qarşısı alınan xəstəlikdir. Ağrıyan zaman diş həkiminə müraciət edin.


Bütün bu proseslər uşaqlarda və hamilə qadınlarda daha sürətli gedir. Bunun üçün onlar diş həkiminin nəzarəti altında olmalıdır.

İnsanın həkimə müraciəti mütəmadi olarsa və diş firçasından vaxtlı-vaxtında istifadə, diş xəstəliklərinin kontrol altında saxlamaqla sağlam dişlər əldə etmək olar. Nə qədər tez müraciət etsəniz, o qədər tez effekt almaq mümkündür.

Heç bir problem olmadıqda ildə iki dəfə stomatoloqa müraciət etməklə, normal ağız boşluğu əldə etmək olar!

BADIMCANIN İNSAN ÜÇÜN FAYDALARI

Qanda, qaraciyərdə, böyrəklərdə xolesterin azaltmaq qabiliyyətinə malikdir, orqanizmdən oksalat turşusunu xaric edir. Badımcının atro-sklerozda, qaraciyər, böyrək xəstələrində, podaqlarda (bədəndə maddələr mübadiləsinin pozulması nəticəsində əmələ gələn oynaq toxuma xəstəliyi) istifadə etmək tövsiyə olunur.



BADIMCAN RULETİ

Lazım olan ərzaqlar:

- Badımcan
- Sarımsaq
- Qoz
- Mayonez
- Bitki yağı
- Biraz keşniş və şüyüd

Hazırlanması:

Bunun üçün iri badımcan daha yaxşıdır. Badımcanı uzununa kəsib duzlayın. Acılığı çıxmaq üçün 2-3 saat saxlayın. Sonra badımcanı yuyub qurudun və bitki yağında qızardın. İstidiyi bir tərəfini mayonezlə sürtüb üstünə xirdalanmış qoz, sarımsaq və göyərti tökün.

Badımcanı rulet şəklində bükün. Bunu soyuq yemək daha yaxşıdır.

Nuş olsun!



ŞAFTALILI VƏ BANANLI RULET

Lazım olan ərzaqlar:

3 yumurta
1 stəkan şəkər tozu
1 stəkan un
1 vanil
0,5 qabartma tozu
Yarım çay qasıçı duz

İç üçün:

1 stəkan şaftalı cemi
1 stəkan üyüdülmüş findiq, 10-15 ədəd ağardılmış bütöv findiq
0,5 stəkan pudra şəkəri.

Hazırlanması:

- Duz, şəkər tozu, yumurtalar qarışdırılır, ağarana qədər çırpılır. İçərisinə un, qabartma tozu, vanil əlavə olunur.
- Dörd kǔnc bir list yağlanır, üzərinə yağlı pergament kağızı qoyulur. Yağlı kağızin üzəri də yağlanır. Hazırladığımız xəmiri listə töküürük, üzərinə də üyüdülmüş findiq tökdükdən sonra sobaya qoyuruq. Yüksək atəşdə bişirilir. 10 dəqiqədən

sonra sobadan çıxarılır. Nəmli bir parça üzərinə başaşağı qoyulur. Yağlı kağız üzərini zədələmədən çıxarıraq.

3. Tez üzərinə şaftalı cemi töküb, yayırıq. Ortasına banani və findıqları yerləşdiridikdən sonra sarımağa başlayırıq. Soyuduqdan sonra parçanın arasından çıxarıb üzərinə pudra şəkəri səpib süfrəyə veririk. **Nuş olsun!**



İNCƏLİK SALATI

Lazım olan ərzaqlar:

Kartof
Duzlu xiyar
Təzə xiyar
Çuğundur
Yumurta
Kök
Yaşıl soğan
Şüyünd
Mayonez
Xama (smetan)
Duz, istiot

Hazırlanması:

Bütün tərəvəzlər bişirilir. Duz, istiot yaddan çıxmasın. Bişmiş tərəvəz sürtgəcin böyük gözündən keçirilir. Goyərtini xırdalayın. Yaxşı olar ki, təzə xiyarı əvvəldən sürtkəcdən keçirib iliyin içində qoyun (suyu süzülmək üçün). Sonra

tərəvəzi lay-lay yiğin:

- 1-ci lay
kartof, duzlu xiyar, mayonez, üstə yaşıl soğan
- 2-ci lay
çuğundur, mayonez, şüyünd
- 3-cü lay
yumurta, təzə xiyar, mayonez, yaşıl soğan
- 4-cü lay
kök, xama, şüyünd. **Nuş olsun!**



EVİMİZİN BİR HİSSƏSİ MƏTBƏX

Mətbəx evimizdə qidaların saxlandığı, yeməklərin hazırlanıldığı, yemək yeyildiyi bir yerdir. Mətbəx evin gözəl mənzərə olan bir hissəsində, uyğun bir formada, lazımi böyüklükdə olmalıdır.

İki və daha çox mərtəbəli evlərdə mətbəx üst mərtəbədə olarsa yemək qoxuları evin içiñə yayılmadan çölə çıxar.

Mətbəx pəncərələrinin geniş olması mətbəxin işıqlandırılmasına və havalandırılmasına kömək edər.

Qapı və pəncərələr üzbüüz olarsa, hava cərəyanı ilə yemək qoxuları tez çıxa bilər.

Mətbəxin yemək otağına yaxın olması evə qonaq gəldiyində süfrə hazırlığı üçün çox rahat olar.

Mətbəxin mavi rəngli olması evə girən milçəkləri qaçırır, yaşıl rəng gözləri dirləndirdiyi üçün mətbəxlərinizdə bu rənglərdən istifadə olunmasını məsləhət görürük.

Mətbəxinizin hər zaman təmizliyinə diqqət edin. Bu sağlığını üçün çox önemlidir. Mətbəxinizin hər zaman təmiz qalması günlük, həftəlik, aylıq və mövsümlük işlərlə mümkündür.

Günlük işlər:

- 1 Çirkli əşyaların yuyulması
- 1 Qaz sobasının və qab yuyulan yerin təmizlənməsi
 - 1 Alət və əşyaların müntəzəm bir şəkildə yerinə qoyulması
 - 1 Rəflərin sahmana salınması
 - 1 Masanın təmiz saxlanılması
 - 1 Soyuducuda olan qidaların yoxlanılması



1 Yerin süpürülməsi

1 Zibil qutusunun boşaldılması kimi işlərdir

Həftəlik işlər:

1 Qaz sobasının daha diqqətli təmizlənməsi

1 Soyuducuda buz varsa, buzların əridilməsi

1 Çörək və şirniyyat qutularının, qırıntılarının yiğilması, təmizlənib, havalandırılması

1 Qapı, pəncərə elektirik lampalarının tozunun alınması

1 Mebellərin, rəflərin təmizlənməsi

1 Pəncərə şüşələrinin silinməsi

1 Yerin künc-bucağının təmizlənməsi kimi işlərdir.

Aylıq işlər:

1 Ərzaqların yoxlanması

1 Bitən ərzaqların alınib yerinə qoyulması

1 Ərzaq qutularının, bankaların, torbaların yuyulması, quruduqdan sonra ərzaqların yerləşdirilməsi kimi işlərdir.

Mövsümlük işlər:

1 Pərdələrin yuyulması

1 Mətbəx divarlarının və tavanının yuyulması

1 Mətbəx mebellərinin, stol-stulun və s əşyaların lazım olan yerlərinin təmir etdirilməsi və ya təzələnməsi.

1 Mətbəxdə saxlanılan quru ərzaqların günəşə çıxarıb, havalandırılması.

NƏZAKƏT QAYDALARI

Başqasına telefonla zəng edəcəyimiz vaxtı yaxşı bilməliyik. Vacib bir işimiz və ya sözümüz yoxdursa axşam və yemək saatlarında zəng etməməliyik.

Telefonla danışan iki şəxsin arasına girməməli, başqasının danışılmasını dinləməməliyik.

Telefonun dəstəyini qaldıran kimi özümüzü tanıtmağa. Qarşı tərəfin səhv nömrə yiğdiğini düşündüyümüz vaxt “səhv yiğmisiniz” deyib dəstəyi yerinə qoymamalıyq. Bunun əvəzinə “bağışlayın, hər halda səhv nömrə yiğmisiniz” demək nəzakətli bir davranışdır.

Telefonda çox uzun danışmamalıyq. Vacib məsələləri telefonla bildirib, problemləri üz-üzə görüşərək həll etmək daha yaxşı olar.

Avtomobil idarə edərkən mobil telefonla danışmağın qəzalara səbəb olacağını bilməliyik.



Avtobus, təyyarə kimi nəqliyyat vasitələrində mobil telefondan istifadə etmək sərnişinlərin həyatını təhlükəyə atmaqdır. Bu qaydalara riayət etməyən yaxınlarımızı və sərnişinləri nəzakətli bir şəkildə xəbərdar etməliyik.



GÖYƏRÇİN SÜLHÜN RƏMZİDİR



Göyərçinin 250-yə yaxın növü mövcuddur. Göyərçinlər yaz aylarında yumurtlayır və bala verirlər. Erkək göyərçinlər bala çıxardıqları əraziləri başqa erkək quşlardan qoruyurlar. Ümumiyyətlə, erkək quş bala çıxarma ərazilərinə keçərək dişi quşla birləşir. Dişi quş iki yumurta yumurtlayır. Yuvalarını ağac budaqları, qaya dəlikləri, bəzən də torpaq üzərində qururlar. Göyərçin yuvaları çox sadə olur. Samandan, çör-cöpdən hazırlanmış kiçik bir yuvaları olur. Dişi və erkək göyərçinlər növbə ilə yumurtanın üzərinə yatırlar. Yumurtanın üstündə kürt yatma günü 15 gündür. Balaları yumurtadan tüksüz olaraq çıxır. Gözləri qapalı olur, quşcuğazlara ata-anaları baxır. Gözləri 5-6 gün içərisində açılır. Bir aylıq quşların bütün tükləri çıxmaga başlayır, uçmağa başlayırlar. Dimdikləri çox yumşaq olur. Yem yeyə bilməzlər. Ata və ana tərəfindən qidalanırlar. Dimdiklərinin möhkəmlənməsi 40 gün çəkir. Quşcuğazlar beləcə yeməyi və uçmağı öyrənirlər.

Göyərçinlərdə su içmə adəti digər quşlardan fərqlənir. O biri quşlar bir udum su alaraq başlarını yuxarıya doğru qaldıraraq içirlər. Ancaq göyərçinlər burun dəliklərini də suya salaraq və yemək borusundakı tüklərin köməyi ilə əmərək içirlər. Bu xüsusiyyət sadəcə göyərçin sinfindən olan quşlara aiddir.

Göyərçinlər balalarını yemləmək üçün "*"göyərçin südü"*" adlanan bir selik çıxarırlar. Balaları yumurtadan çıxana qədər bu seliklə qidalanırlar. Sonra ata-analarının qursaqlarında üyüdükləri və yarı əzilmiş olan toxumlarla qidalanarlar. Bala quşlar dimdiyini ata-anasının ağızına salaraq onları qusdururlar. Beləcə bu seliyi alırlar. "*"Quş südü"*" adıyla tanınan bu selik yalnız bir həftə müddətində olur.

Üç səmavi dində göyərçin sülhün rəmzi kimi əks olunmuşdur. Tövratda Nuh (ə.s) tufanın dayanıb-dayanmadığını öyrənmək üçün bir göyərçin uçurur. Göyərçinin ağızında zeytun budağıyla geri döndüyünü gördükden sonra tufanın dayandığını başa düşürlər. Sonra da sülhün rəmzi olaraq tanınmağa başlanır. Xristianlıq dinində də göyərçinin özünnəməxsus mənası var. İncildə İsa (ə.s)ın başına qonan müqəddəs ruhun göyərçin olduğu bildirilmişdir.

İslamiyyətdə Hz.Məhəmməd (s.ə.s) Qureyslilərdən qaçarkən Sevr mağarasında gizlənmişdi. Mağaranın girişi hörümçəklər tərəfindən torla örtülmüşdü. Bir göyərçin də yuva quraraq peyğəmbərimizi xilas etmişdi. Göyərçin ailəyə bağlılığın da rəmzidir. Bir könüldən diğərinə sevgi və barış götürən quş mənasına da gəlir.

GÜL DÜŞÜN



HAQSIZLIQ

Müəllim iki
şagirdinə
qəzəblənir və 50
dəfə adlarını yaz-
mağı söyləyir.

Şagirdlərdən
biri bu qərarı
qəbul etmir:

-Müəllim, bu haqsızlıq deyilmi?
-Niyə haqsızlıqdır?
-Onun adı Əli, mənimki isə
Əbdürəhmandır.



Muhammed Hakan ASLAN

BİLMƏCƏLƏR

Hansi peşənin sahibləri iş başında
olarkən müştərilərinin ağızı açıq qalır?
(Diş həkimlərinin)

Hər zaman eyni yerdə duran, amma
qalxan, azalan şey nədir?
(Termometr)

Yer kökünün gözlərə xeyirli olmasına
aid ən yaxşı dəlil nədir?
(Dovşanın eynək taxmaması)

Saat nəyə görə təhlükəlidir?
(İçində əqrəb olduğuna görə)

Xanım içəridə, saçları çöldə
(Qarğidalı)


Ən dərdli çiçək hansıdır?
(Qızılgül: cünki tikanları var)

Balıqlar nə üçün danışırlar?
(Su udmamaq üçün)

Qapı arxasında tülli gəlin
(Süpürgə)

O otağın içində, otaq onun içində
(Güzgü)

DOVŞANIN OYONU



Meşələrin şahı olan aslan dəhşətli səsler çıxarı, qarını doyurmaq üçün özündən gücsüz heyvanları ovlamağa davam edirdi. Ondan canımı qırırmamaq çox çətin idi.


Günlərin bir günü, dağ keçiləri, tülkülər, dovşanlar, zürafələr və başqa heyvanlar yiğisib bunun qabağını almaq qərarına gəldilər.

Birlikdə aslanın həzuruna gedib:

- Şah sağ olsun, biz belə qərara gəldik ki, hər gün ölüm qorxusu ilə yaşamaqdansa, içimizdən birisini könüllü olaraq qurban verək. Beləcə, siz də, heç yorulmazsınız, ovunuz ayağınızqa qədər özü gələcək, biz də səra bizə gələnə qədər qorxudan uzaq yaşayacağız.

Şah bu təklifə razılaşdı.

Nəhayət, aradan günlər keçdi və qurbanolma sırası dovşana gəldi. Yaziq dovşan ölüm dən çox qorxurdı, öz ayağıyla gedib aslanın pəncələri arasında can verməyə heç cürə razı olmurdu. Birdən ağlına gözəl bir fikir gəldi. Meşədə bir az oynayıb gedisiyi gecikdirdikdən sonra aslanın həzuruna getdi. Aslanın qarnı boş və qəzəblə



idi.

- Nə üçün gec gəldin?-deyə qışkırdı.

Dovşan boynunu büküb:

- Şahım heç soruşmayın dedi, yolda gələrkən başqa bir aslan gördüm, Şah olduğunu söyləyib sizin haqqınızda olmayan sözlər söylədi, əlindən çox çətinliklə çıxdım.

Şah aslan daha da çox qəzəbləndi.

- Kim bu alçaqlı-deyə kükrədi. Deyəsən canına yazığı gəlmir. Gedək də cəzasını verim...

Dovşan qabaqda, aslan arxada yola düşdülər. Bir az gedəndən sonra dərin bir quyunun yanında dayandılar.

Dovşan:

- Baxın sizi təhqir edən yalançı aslan bu quyunun içindədir.

Aslan quyuya əyilib baxdıqda su üzərində əks edən şəklini gördü. Qışkırb çığırmağa başladı. Sudakı əksi də eyni şəkildə qışkırib çığırıldıqda canından keçib buz kimi suyun içində atıldı. Kiçik bir dovşan tərəfindən aldadıldığıni hiss etdiyində artıq iş-işdən keçmişdi.